

QOY ƏDALƏT ZƏFƏR ÇALSIN!



“SƏS” qəzeti mənim
üçün ən əziz qəzətdir

İlham Əliyev

SƏS



Qəzet 1991-ci il yanvarın 11-dən çıxır

№ 037 (5757) 23 fevral 2019-cu il. “Əlincə” Azərbaycan Xeyriyyə Cəmiyyətinin orqanı. Qiyməti 40 qəpik

Dövlətin sosial siyasətinin mərkəzində vətəndaş amili dayanır

İlham Əliyev: “Azərbaycan dövləti həmişə öz vətəndaşının yanındadır”



Səh 2

3

YAP Səbail rayon
təşkilatı 26 yaşını
qeyd edib



4

Naxçıvan: uğurlu
inkışaf strategiyası
yeni mərhələdə



6

Dövlət Sərhəd
Xidmətinin Yevlaxdakı
hərbi hissəsində gənc
əsgərlərin andıçmə
mərasimi keçirilib



23 fevral 2019-cu il

Dövlətin sosial siyasətinin mərkəzində vətəndaş amili dayanır

İlham Əliyev: "Azərbaycan dövləti həmişə öz vətəndaşının yanındadır"



ədalətli və digər tərəfdən, Prezidentin Fərmanından sonra bu, artıq rəsmi sənəd olaraq qüvvəyə minir. Bu iki amili biz təmin etmişik"

Şəhid ailələri ilə görüşü zamanı, dövlət başçısı bir daha diqqətə çatdırıb ki, bu təbəqədən olan vətəndaşlar dövlətin xüsusi diqqət və qayğısı altındadır, onların sosial müdafiəsinin gücləndirilməsi, mənzil-məişət problemlərinin daim diqqət mərkəzindədir: "Mühərribədən əziyyət çəkən vətəndaşlara daim diqqət və qayğı göstərilir. Məcburi köçkünlər üçün son illər ərzində yüzdən çox şəhərcik və qəsəbə tikilib. Təkcə keçən il 5900 məcburi köçküne mənzillər, fərdi evlər verilib. Bu proses bu il də davam etdiriləcək. Şəhid ailələrinə dövlət tərəfindən dəstək göstərilir. Bu günə qədər 6650 şəhid ailəsinə dövlət tərəfindən mənzillər, evlər, 6 mindən çox şəhid ailəsinə minik avtomobilləri verilib. Yeni bu, dövlətimizin şəhid ailələrinə olan münasibətinin təzahürüdür. Mən bilmirəm, hansı

Rəsmi xronika

Prezident İlham Əliyev Hacıbaba Hüseynovun 100 illik yubileyinin qeyd edilməsi haqqında Sərəncam imzalayıb.

* * *

Prezident İlham Əliyev Xızı rayonunun Giləzi-Xızı (28 km)-Tıxlı avtomobil yolunun tikintisi ilə bağlı tədbirlər haqqında Sərəncam imzalayıb.

* * *

Azərbaycan Respublikası Prezidentinin 2016-cı il 6 dekabr tarixli 1138 nömrəli Fərmanı ilə təsdiq edilmiş "Azərbaycan Respublikasında telekommunikasiya və informasiya texnologiyalarının inkişafına dair Strateji Yol Xəritəsi"ndə dəyişiklik edilməsi haqqında Fərman imzalayıb.

tinin şəhid ailələrinə diqqət və qayğısı hər zaman olub: "Keçirilən görüş və birdəfəlik ödəmə veriləcək şəhid ailələrinin əhatə dairəsinin daha da genişləndirilməsinə dair imzalanan Fərman, eləcə də, şəhid ailələrinə verilən Prezident təqaüdünün artırılması barədə Sərəncam ictimaiyyətin çox böyük marağına səbəb olub. Bütövlükdə, ictimaiyyət, vətəndaş cəmiyyəti, QHT-lər şəhid ailələri ilə ölkə Prezidentinin bu görüşünü çox yüksək dəyərləndirir".

R.Zeyni qeyd edib ki, 28-ci ilini yaşadığımız müstəqilliyimiz şəhidlərimizin canı və qanı bahasına qazanılıb: "Əlbəttə, Ulu Öndər Heydər Əliyevin tarixi xidmətləri var. Yeni bu dövlətin təməlini qoyub və bu prosesi ölkə Prezidenti uğurla davam etdirir. Bu, bir siyasi idarəetmədir. Amma əlbəttə, biz bu müstəqilliyə, bayrağımızın yüksək zirvələrdə dalğalanmasına görə, ilk növbədə, şəhidlərimizə, onların ailələrinə borcluuyq. Ona görə də, ölkə rəhbəri tamamilə düzgün addım ataraq, şəhid ailələrinə diqqət və qayğını artırır. Onların maddi-məişət təminatının yaxşılaşdırılması ilə bağlı vaxtaşırı müvafiq Fərman və sərəncamlar imzalanır. Eyni zamanda, onlarla görüşün özü şəhid ailələri üçün çox böyük bir dəstək və böyük bir təsəllidir. Həmçinin, şəhid ailələrinə münasibətin cəmiyyətdə ən yüksək səviyyəyə qaldırılması, onlarla ali məqamda görüşlərin keçirilməsi onlara hörmət və ehtiramın ifadəsidir. Bu nöqtəyi-nəzərdən, ölkə Prezidenti mənəvi cəhətdən, həm də çox savab bir iş gördü. Onların dövlət rəhbəri, ölkə Prezidenti ilə görüşməyə, hardasa, kimsə deyə bilmədiklərini birbaşa Cənab Prezidentə deməyə həmişə ehtiyacı var. Bu nöqtəyi-nəzərdən, düşünürəm ki, məlum görüşün tarixi əhəmiyyəti var. Vətəndaş cəmiyyəti, QHT-lər də bu görüşü çox yüksək qiymətləndirirlər".

RƏFİQƏ KAMALQIZI

Azərbaycan dövlətinin sosial siyasətinin fəlsəfəsi iqtisadi inkişafın nəticələrini əhalinin rifah halını yüksəltməyə yönəltməkdir. Bu prinsip hər gün daha geniş şəkildə davam etdirilir. Xüsusən, ötən illərdə dünyada hökm sürən maliyyə böhranı bir çox ölkələrdə sosial problemləri kəskinləşdirdiyi halda, ölkəmizdə sosial layihələr və iqtisadi islahatların icrası zəifləmədi, hətta əvvəlki sürətlə davam etdirildi.

2017-2018-ci illərin iqtisadi göstəricilərinə rəğmən, demək olar ki, Azərbaycanda əhalinin alıcılıq qabiliyyəti xeyli artıb. Az təminatlı təbəqə dövlət tərəfindən sosial müdafiəyə cəlb olunub. Nəticədə, ölkəmizin inkişafyönümlü iqtisadi siyasəti sosial sahənin də yüksəlməsinə, vətəndaşların rifah halının yaxşılaşmasına gətirib çıxarıb. Bu gün dövlətimizin başçısının rəhbərliyi ilə ölkəmizdə dünyaya nümunə göstərilən bir inkişaf modeli formalaşmışdır. Məhz bu müsbət tendensiyaların mövcudluğu səbəbindən iqtisadi və siyasi sabitliyimiz davamlıdır. Bu amilləri yüksək qiymətləndirən Prezident İlham Əliyev bildirir ki, dünyanı bürüyən böhranlardan asılı olmayaraq, Azərbaycanın inkişafı və ölkədəki ictimai-siyasi sabitlik bizim böyük sərvətimizdir.

Ən önəmli məqam isə, ondan ibarətdir ki, Azərbaycan dövlətinin həyata keçirdiyi sosial siyasətin mərkəzində Azərbaycan vətəndaşının firavan yaşam tərzini dayandırır. Məhz Prezident İlham Əliyevin rəhbərliyi ilə, ötən dövr ərzində, əhalinin sosial rifahının yüksəldilməsi və sosial infrastrukturun ən müasir standartlara uyğun yenidən qurulması istiqamətində məqsəd-



yönlü siyasət həyata keçirilmiş və mühüm uğurlar əldə olunmuşdur.

Dövlətin sosial siyasətinin uğurlu nəticələri

Əhalinin sosial rifah halının yaxşılaşdırılması, məşğulluğunun təmin olunması, xüsusi qayğıya ehtiyacı olan vətəndaşların mənzil-məişət problemlərinin həlli bu gün dövlətin diqqət mərkəzində duran başlıca fəaliyyət istiqamətlərindədir. Xüsusilə, Prezident İlham Əliyevin ötən illərdə sonradan imzaladığı ilk Fərmana əsasən, 1997-ci il, avqustun 2-dək şəhid olmuş hərbi qulluqçuların ailələrinə 11 min manat məbləğində birdəfəlik ödəmələrin verilməsi prosesinə başlanılması, eləcə də, qaçqın və məcburi köçkünlər, Qa-

rabağ müharibəsi əlillərinə 2018-ci il ərzində, ümumilikdə, 6000-dən çox yeni mənzil, fərdi yaşayış evlərinin təqdim olunması, həmçinin, əhalinin müxtəlif kateqoriyaları üzrə pensiya, təqaüd və sosial müavinətlərin artırılması bu istiqamətdə fəaliyyətin daha da gücləndirildiyini deməyə əsas verir.

Bu mənada, yanvarın 28-də Prezident Sarayında şəhid ailələri ilə görüşən dövlət başçısı çıxışında qeyd edib ki, bu təbəqədən olan vətəndaşlar dövlətin xüsusi diqqət və qayğısı altındadır, onların sosial müdafiəsinin gücləndirilməsi, mənzil-məişət problemlərinin daim diqqət mərkəzindədir: "Ancaq mən, həmişə demişəm ki, bizim üçün Azərbaycan vətəndaşlarının rifahı, onların dolanışıqı başlıca vəzifədir. Ona görə bu qərarın qəbul edilməsi, ilk növbədə,

başqa ölkədə öz vətəndaşlarına, ağır vəziyyətdə yaşayan vətəndaşlara, yaxınlarını itirmiş vətəndaşlara bu qədər diqqət, bu qədər qayğı göstərilir".

Ölkə Prezidentinin imzaladığı başqa bir Sərəncamla, şəhid ailəsi üçün Prezident təqaüdünün aylıq məbləğinin artırılması, 300 manata çatdırılması da, bu istiqamətdə atılan növbəti mühüm addım kimi xarakterizə olunur.

Rauf Zeyni: "Bütövlükdə, ictimaiyyət, vətəndaş cəmiyyəti, QHT-lər şəhid ailələri ilə ölkə Prezidentinin bu görüşünü çox yüksək dəyərləndirir"

Milli Qeyri-Hökumət Təşkilatları Forumunun prezidenti Rauf Zeyni isə qeyd edib ki, ölkə Preziden-

Azərbaycan ilə Böyük Britaniya arasında bütün sahələrdə əməkdaşlıq əlaqələri genişlənir

Birinci vitse-prezident Mehriban Əliyeva Böyük Britaniyanın Baş nazirinin Azərbaycan üzrə ticarət elçisi ilə görüşüb



Azərbaycan Respublikasının Birinci vitse-prezidenti Mehriban Əliyeva fevralın 22-də Böyük Britaniyanın Baş nazirinin Azərbaycan üzrə ticarət elçisi Baronessa Emma Nikolsonun rəhbərlik etdiyi nümayəndə heyəti ilə görüşüb.

AZƏRTAC xəbər verir ki, Birinci vitse-

prezident Mehriban Əliyeva artıq üçüncü dəfədir Böyük Britaniya Baş nazirinin Azərbaycan üzrə ticarət elçisi Baronessa Emma Nikolson ilə görüşdüyünü bildirərək, ölkəmizlə Böyük Britaniya arasında münasibətlərin daha da inkişaf etdirilməsində Baronessa Emma Nikolsonun töhfəsini qeyd etdi.

Görüşdə Azərbaycan ilə Böyük Britaniya arasında səhiyyə, ekologiya və mədəniyyət sahələrində əməkdaşlıq məsələləri müzakirə edildi. Birinci vitse-prezident ölkəmizdə aparılan islahatlardan, Azərbaycanda ekologiyaya dair icra edilən dövlət proqramlarından danışdı, səhiyyə sahəsinin daha da təkmilləşdirilməsi ilə bağlı təşəbbüsləri destek-

ləməyə hazır olduğunu bildirdi.

Baronessa Emma Nikolson İraqda etnik azlıqların musiqilərinin notlara köçürülməsi ilə bağlı Heydər Əliyev Fonduna müraciətini diqqətə çatdırdı. Fondun prezidenti Mehriban Əliyeva bu müraciəti məmnuniyyətlə həyata keçirməyə hazır olduqlarını vurğuladı.

Bahar Muradova: ATƏT qaçqın və məcburi köçkünlərin problemlərinə lazımi diqqət ayırmır

ATƏT qaçqın və məcburi köçkünlərin problemlərinə lazımi diqqət ayırmır. Bunu Vyanada ATƏT Parlament Assambleyasının (PA) qış sessiyasında Milli Məclisin üzvü, ATƏT PA-da Azərbaycan nümayəndə heyətinin rəhbəri Bahar Muradova deyib.

B.Muradova bildirdi: "Biz təəssüflə ATƏT-in fəaliyyətində qaçqın və məcburi köçkünlərin problemlərinə lazımi diqqətin olmamasını qeyd edirik. Regionda qaçqın və məcburi köçkünlərin vəziyyətinin getdikcə ağırlaşdığı dövrdə münafiqədən sonra bərpa dövrünün bu vacib aspektinin təşkilatın fəaliyyətində yer almaması başa düşülmür".

Nümayəndə heyətinin rəhbə-

ri qeyd edib ki, ATƏT-in mövcud sənəd və qərarlarına müvafiq olaraq təşkilat münafiqələrin ni-



zamlanmasında, eləcə də münafiqələrin qarşısının alınmasında, böhranların nizamlanmasında və münafiqədən sonrakı bərpa dövründə əsas vasitədir:

"Bu elementlərdən hər biri ATƏT-in münafiqə sikli konsepsiyasının ayrılmaz hissəsidir. Vasitəçilik ATƏT-in vacib fəaliyyət elementidir. Bu fəaliyyət beynəlxalq hüquq norma və prinsip-

lərinə, neytrallıq, qərəzsizlik, razılaşdırılmış mandata riayət olunması prinsiplərinə uyğun həyata keçirilməlidir".

Azərbaycanın işğal olunmuş ərazilərində yaradılmış qanunsuz rejimin Dağlıq Qarabağ münafiqəsinin nizamlanması ilə bağlı danışıqlarda iştirakına gəlincə, B.Muradova vurğulayıb ki, 1999-cu ildə ATƏT Nazirlər Şurasının iclasında qəbul edilmiş qərara əsasən

Ermənistan və Azərbaycan münafiqə tərəfləri, Azərbaycanın Dağlıq Qarabağ regionunun erməni və azərbaycanlı icmaları isə maraqlı tərəflər kimi müəyyən edilib: "Erməni qoşunlarının Azərbaycanın işğal olunmuş ərazilərindən çıxarılmasından sonra hər iki icma bərabərhuquqlu şəkildə müzakirələrdə iştirak edə biləcəklər".

YAP Səbail rayon təşkilatı 26 yaşını qeyd edib

Dünən Beynəlxalq Muğam Mərkəzində Yeni Azərbaycan Partiyası (YAP) Səbail rayon təşkilatının təsis edilməsinin 26-cı ildönümünə həsr olunan tədbir keçirilib. SİA xəbər verir ki, tədbirdə YAP Səbail rayon təşkilatının İdarə Heyətinin üzvləri, Milli Məclisin deputatları, ölkənin aparıcı qəzetlərinin rəhbərləri, rayon ictimaiyyətinin nümayəndələri iştirak ediblər.

YAP Səbail rayon təşkilatının sədri, Milli Məclisin deputatı Şəmsəddin Hacıyev tədbirdə çıxış edərək ümummilli lider Heydər Əliyevin rəhbərliyi ilə təsis olunan YAP-ın ölkəmizin ictimai-siyasi həyatında, xalqımızın müstəqilliyin itirilməsi təhlükəsindən xilas olunmasında və respublikamızın dinamik inkişaf yoluna çıxarılmasında rolundan danışdı. Bildirib ki, YAP yarandıqdan sonra ilk təsis olunan rayon təşkilatlarından biri də Səbail rayon təşkilatıdır. Prezident İlham Əliyevin rəhbərliyi ilə Azərbaycanın sürətlə inkişaf edərək mühüm nailiyyətlər qazandığını vurğulayan Ş.Hacıyev bu uğurlarda üzvlərinin sayı 700 mini ötən YAP-ın mühüm rol oynadığını bildirdi. Diqqətə çatdırıb ki, bu gün YAP böyük ictimai-siyasi qüvvə olmaqla yanaşı, regionun ən böyük və qüdrətli partiyasıdır. Partiyanın avangard qüvvələrindən olan YAP Səbail rayon təşkilatının üzvləri də ictimai-siyasi proseslərdə fəal iştirak edirlər.

Sonra YAP Səbail rayon təşkilatının fəaliyyətini əks etdirən filmin nümayişi olub. Daha sonra YAP Səbail rayon təşkilatının fəaliyyətində yaxından iştirak edən ictimai-siyasi xadimlər - Milli Məclisin üzvü Hadi Rəcəbli, YAP Siyasi Şurasının üzvü, "İki Sahil" qəzetinin Baş redaktoru Vüqar Rəhimzadə və YAP Səbail rayon təşkilatı İdarə Heyətinin üzvü, "Səs" qəzetinin Baş redaktoru Bəhruz Quliyev Fəxri Fərmanla təltif edilib. Partiyaya yeni qəbul olunan fəallara üzvlük vəsiqələri təqdim edilib. Tədbir konsert proqramı ilə davam edib.



23 fevral 2019-cu il

Naxçıvan: uğurlu inkişaf strategiyası yeni mərhələdə

Müasir dünyamızda global iqtisadi böhranın mənfi təzahürlərinin meydana gəldiyi, tarazlaşma proseslərinin ağırlı keçdiyi bir dövrdə sosial-iqtisadi inkişafa nail olmaq

nılıb.

İnkişafın ən mühüm göstəricilərindən biri, yeni istər maddi istehsal, istərsə də qeyri-maddi xidmətlər sahələrində iqtisadi fəaliyyətin son nəticəsini xarakterizə edən amillərdən biri ümumi daxili məhsulun artım həcmidir. Həyata keçirilən məqsədyönlü siyasətin nəticəsidir ki, muxtar respublikada sənaye müəssisələri, kənd təsərrüfatı məhsullarının istehsalı, tədarükü, saxlanması, emalı və satışı kompleksləri yaradılıb, bir sıra ərzaq məhsulları üzrə daxili istehsal xeyli artıb. Bütün bu müsbət proseslər ümumi daxili məhsulun artı-



*Siyavuş Novruzov,
Milli Məclisin İctimai birliklər və dini qurumlar komitəsinin sədri, Yeni Azərbaycan Partiyasının İcra katibinin müavini*

və ya mövcud inkişafın dayanıqlılığını təmin etmək yalnız elmi əsaslara söykənən düzgün iqtisadi siyasət nəticəsində mümkündür. Belə bir şəraitdə ölkəmizlə quru yolu ilə birbaşa əlaqəsi olmayan, əlverişsiz geopolitik transformasiyalar nəticəsində ana vətəndən ayrı düşərək blokada şəraitində yaşayan Naxçıvan Muxtar Respublikasının daxili resurslar hesabına yüksəlişini inamla davam etdirməsi, yeni-yeni nailiyyətlərə imza atması müstəqil Azərbaycan dövlətinin ən böyük uğurlarından biridir. Bütün bunların başlıca səbəbi ulu öndər Heydər Əliyev və Prezident İlham Əliyevin əsasını qoyduğu inkişaf strategiyasının muxtar respublikada Naxçıvan Ali Məclisinin sədri cənab Vasif Talibov tərəfindən uğurla davam etdirilməsidir. Faktlara nəzər yetirdikdə əminlik yaranır ki, muxtar respublikada mövcud olan ictimai-siyasi sabitliyin fonunda davam etdirilən bu siyasət daha böyük uğurlara yol açmaqdadır.

Naxçıvan Muxtar Respublikasında infrastrukturun yenilənməsi, müasir müəssisələrin, yeni iş yerlərinin yaradılması istiqamətində sistemli tədbirlərin həyata keçirilməsi uzunmüddətli və hərtərəfli inkişaf konsepsiyasının reallaşdırılmasına əsaslı töhfələr verib. Bu gün çoxşaxəli iqtisadiyyatın formalaşdırılması istiqamətində məqsədyönlü islahatların aparılması, mühüm əhəmiyyətə malik dövlət proqramlarının reallaşdırılması nəticəsində Naxçıvan sosial-iqtisadi inkişaf baxımından ölkəmizdə liderliyini qorumaqdadır. Qeyd edək ki, İslam mədəniyyətinin paytaxtı və ölkəmizin Gənclər paytaxtı kimi mühüm tarixi missiyanı yerinə yetirən Naxçıvanda iqtisadi və sosial sahələrin inkişafını təmin etmək üçün tədbirlər ötən 2018-ci il ərzində də davam etdirilib, dinamik inkişaf qorunub saxla-



mına səbəb olub. Belə ki, ötən il ümumi daxili məhsul istehsalının həcmi 2 milyard 773 milyon manatdan çox olub. Bu da bir il öncəki müvafiq göstəricini 1,3 faiz üstələyir. Hər bir nəfərə düşən ümumi daxili məhsulun həcmi ötən ilin müvafiq dövrünə nisbətən 1,9 faiz artaraq 6101 manatı ötüb.

Bir sıra istehsal sahələrində məhsul istehsalının həcmiminin artması, investisiya fəallığının güclənməsi, sahibkarlığın stimullaşdırılması və təşəbbüskarlığa geniş meydan verilməsi muxtar respublikanın iqtisadi dayaqlarını xeyli möhkəmləndirib. 2018-ci il ərzində iqtisadiyyatın əsasını təşkil edən sənayenin inkişaf etdirilməsi üçün rəqabət qabiliyyətli müasir istehsal sahələrinin yaradılması, sənayenin infrastruktur təminatının yaxşılaşdırılması istiqamətində mövcud layihələrin icrası davam etdirilib, stimullaşdırıcı təd-

birələr həyata keçirilib. Bu sahədə mühüm malların istehsalının təmini muxtar respublikada sənayenin iqtisadiyyatda xüsusi çəkisini qoruyub saxlayıb. Ötən il ərzində ümumi daxili məhsulun tərkibində ilk yeri 27,4 faizlik payla sənaye sahəsi tutub və maddi istehsalın payı 58,6 faiz təşkil edib.

Muxtar respublikada quruculuq və abadlıq işləri geniş vüsət alıb. Yeni parklar salınır, inzibati binalar, o cümlədən, məktəblər, uşaq bağçaları, səhiyyə ocaqları, idman obyektləri, icra nümayəndəlikləri və bələdiyyə binaları, ən modern üslubda lakin milli və yerli memarlıq xüsusiyyətləri nəzərə alınmaqla yüksək sürətlə və zövqlə inşa edilib vətəndaşların ixtiyarına verilir. Bütün obyektlər müasir kommunikasiya, o cümlədən, yüksək sürətli internetlə tam təmin edilib.

Kənd təsərrüfatı, turizm, infor-

masiya-kommunikasiya texnologiyaları, emal sənayesi Naxçıvanda əsas prioritet sahələrdəndir. Ekspertlər bu sahələr arasında kənd təsərrüfatının əhəmiyyətini xüsusi qeyd edirlər. Belə ki, muxtar respublika əhalisinin 70 faizi kəndlərdə yaşayır. Müasir dövrdə ən aktual problemlərdən biri kəndlərdən şəhərlərə köçməyin kütləvi hal almasıdır. Naxçıvanda isə belə bir problem yoxdur. Kəndlərdə ticarət və xidmət obyektləri daxil olmaqla hər cür zəruri infrastrukturun yer aldığı nümunəvi kənd mərkəzləri yaradılıb. Habelə, kəndlərdə yaşayan əhalinin məşğulluğu təmin edilib. İnsanların kənd təsərrüfatı ilə məşğul olmaları, bol məhsul əldə etmələri üçün şərait yaradılıb. Yaşayış məntəqələrində müasir infrastrukturun qurulması, ölkəmizdəki ən keyfiyyətli yolların çəkilməsi, qazın, işığın davamlı verilməsi, bütün kəndlərin telefon-

laşdırılması, kənddə şəhər rahatlığının ən yüksək səviyyədə təmin olunması insanların torpağa bağlılığını daha da artırıb, kənd təsərrüfatının inkişafını təmin edib.

Məlumat üçün bildirik ki, bu ilin məhsulu üçün muxtar respublikada 61 min 935 hektar sahədə əkin aparılıb. Bu da 2017-ci ilin məhsulu üçün əkilmiş sahədən 404 hektar çoxdur. Aqrar sahədə fəaliyyət göstərən təsərrüfat subyektlərinə ötən il ümumilikdə 5 milyon 818 min manatdan artıq güzəştli kredit verilmişdir. Məhz görülən məqsədyönlü işlərin nəticəsidir ki, ötən il 480 milyon manatdan artıq kənd təsərrüfatı məhsulu istehsal olunmuş, 101 milyon 781 min ABŞ dollarından artıq məhsul ixrac olunmuşdur.

Kənd təsərrüfatının əsasını təşkil edən taxılçılıq aqrar sektorun digər bölmələrinin inkişafında həlledici rol oynayır. Taxıl öz kaloriliyinə görə insanın ərzaq balansını rasionunun yarısını təşkil edir. Bu sahənin inkişafına qayğı, diqqət göstərmədən bir çox sahələrin inkişafı mümkün deyil. Taxıl istehsalının artırılması blokada vəziyyətində yaşayan Naxçıvan üçün xüsusilə əhəmiyyətlidir. Sevindirici haldır ki, bu sahə muxtar respublikada hər il daha da inkişaf etdirilir, yeni-yeni nailiyyətlər əldə olunur. Ötən dövrdə muxtar respublikada taxılçılıq üstün istiqamət kimi saxlanılıb və 2018-ci ilin məhsulu üçün əkilmiş 32 min 483 hektar sahədən 97 min tondan artıq məhsul götürülüb.

Yeri gəlmişkən qeyd edək ki, regionun strateji əhəmiyyətini nəzərə alaraq və təhlükəsizlik mülahizələri rəhbər tutularaq muxtar respublikada əhalini təzə və keyfiyyətli ərzaq məhsulları ilə təmin etmək məqsədilə qida təhlükəsizliyi sistemi ən yüksək səviyyədə qurulmuşdur.

Naxçıvan: uğurlu inkişaf strategiyası yeni mərhələdə

Əvvəli-Səh-4

Kənd təsərrüfatı istehsalının ixtisaslaşdırılması, eyni zamanda, muxtar respublika əhalisinin əkinçilik və heyvandarlıq məhsullarına olan tələbatının ödənilməsinə, idxaldan asılılığın aradan qaldırılmasına və aqrar istehsal məhsullarının ixraca çıxışının təmin olunmasına, eləcə də bu sahədə rəqabətin daha da güclənməsinə şərait yaradır. Ötən il kənd təsərrüfatının əsas sahələrindən olan heyvandarlığın inkişafı istiqamətində tədbirlər davam etdirilib, 17 heyvandarlıq təsərrüfatı yaradılıb, ümumilikdə, bank və kredit təşkilatları tərəfindən bu sahəyə 4 milyon 950 min 100 manat həcmində kreditlərin verilməsi təmin olunub.

Muxtar respublikada iqtisadiyyatın bütün sahələrində dövlət öz imkanları hesabına müasir sahibkarlıq subyektlərinin formalaşmasına geniş imkanlar yaradıb, onların öz potensiallarından səmərəli istifadə etmələri üçün əlverişli mühit formalaşdırıb. Naxçıvanda həyata keçirilən iqtisadi siyasət sahibkarlığın inkişafının sürətləndirilməsinə, sahibkarlığın rolunun gücləndirilməsinə, bu istiqamətdə dövlət qayğısının artırılmasına və ən əsas mövcud potensialın reallaşdırılmasına yönəlib. Belə ki, ötən il ərzində muxtar respublikada sahibkarlıq fəaliyyəti üçün verilən kreditlərin həcmi 13 milyon 790 min 800 manat təşkil edib. Məhz yerli istehsal sahələrinin inkişafının nəticəsidir ki, bu gün muxtar respublikada 383 növdə məhsul istehsal edilir. Əlamətdar haldır ki, 108-si ərzaq, 242-si qeyri-ərzaq olmaqla, 350 növdə məhsula olan tələbat tamamilə yerli imkanlar hesabına ödənilir.

Naxçıvan Muxtar Respublikası Ali Məclisi Sədrinin 2016-cı il 11 yanvar tarixli Sərəncamı ilə təsdiq edilmiş "2016-2020-ci illərdə Naxçıvan Muxtar Respublikasında əhalinin məşğulluğunun artırılması üzrə Dövlət Proqramı"nın icrası muxtar respublikada işaxtaranların sosial müdafiəsinin gücləndirilməsinə, səmərəli məşğulluğun və özünüməşğulluğun təmin edilməsinə, əmək bazarının tələbinə uyğun peşə hazırlığının təşkilinə geniş imkanlar yaratmaqdadır. Təkcə ötən il muxtar respublikada 2827 yeni iş yeri yaradılıb ki, bunun da 2782-i və ya 98,4 faizi daimi iş yerləridir. Bundan əlavə, Naxçıvan Muxtar Respublikası Təhsil Nazirliyinin tabeliyindəki peşə-ixtisas təhsili müəssisələrində 2753 nəfər müxtəlif peşələrə yiyələnib.

Muxtar Respublikada aparılan quruculuq-abadlıq, muzeylər, çoxəsrlik tarixi abidələr, inkişaf etmiş infrastruktura, otellər şəbəkəsi və cinayətkarlığın olduğu aşağı səviyyəsi bölgəni həm də turizm üçün çox cəlbədar bir məkana çevirmişdir. Belə ki, təkcə ötən il Naxçıvana yarım milyona yaxın turist səyahət etmişdir.

Lakin təsəffüflər olsun ki, bu gün ölkəmizdə bəzi şəxslər Naxçıvan Muxtar Respublikasının mövcudluğunun məqsədyönlülüyünü şübhə altına almaq, onun hüquqi statusuna kölgə salmaq istiqamətində uğursuz cəhdlər göstərirlər. İddianın biri bundan ibarətdir ki, guya Naxçıvanın MR-in mövcudluğu Azərbaycan Respublikasının unitar dövlət quruluşu ilə bir araya sığmır. Halbuki, azacıq tarix bilgisi olan şəxs muxtar respublikanın hansı hərbi-siyasi şərtlər altında formalaşdığını və anklav formada Azərbaycandan aralı düşdüyünü yaxşı bilir. Belələri anlamır ki, Naxçıvan MR-nin hüquqi statusu təkcə Azərbaycan konstitusiyası ilə müəyyənleşmişdir. 1921-ci ildə qəbul olunmuş Qars və Moskva müqavilələrinə görə bölgənin statusu həm də beynəlxalq hüququn əhatə dairəsinə daxil olur. Azərbaycan qanunvericiliyinə görə isə bey-



nəlxalq hüququn yerli hüquq normalarına münasibətdə üstünlüyü mövcuddur. Yeni biz istəsək də birtərəfli qaydada bu statusu ləğv edə bilmərik. Ümumiyyətlə, Naxçıvan MR-a qarşı bu tip cəhdlər hələ Mütəllibov və AXC-Müsavət dönmündə də göstərilirdi. Onlar hətta "prezidentin Naxçıvan üzrə xüsusi nümayəndəsi" kimi qondarma və antikonstitusion vəzifə də icad etmişdilər. Onların Naxçıvana göndərdiyi emissarlar regionda qarışıqlıq yaratmağa çalışır, ictimai-siyasi sabitliyi pozmağa cəhd göstərirdilər. Onlar bununla həm də Ulu öndər Heydər Əliyevin Naxçıvanın rəhbəri kimi ölkə miqyasında gündən-günə yüksələn nüfuzuna zərbə vurmaq məqsədi güdürdülər. Buna nail olmadıqda isə Naxçıvan Muxtar Respublikası Ali Məclisi sədrinin Azərbaycan Respublikası Ali Soveti sədrinin müavini olması müddətində konstitusiyadan çıxararaq Heydər Əliyevin siyasi perspektivinə mane olmağa çalışdılar. Lakin siyasi proseslərin sonrakı inkişafı onları bir daha haqsız çıxardı və xalq onların özlərini hakimiyyətdən süpürüb atdı.

Digər bir əsassız iddia Naxçıvan MR Ali Məclisinin sədrinin səlahiyyətlərinə yönəlib. Halbuki, Azərbaycan Respublikası Konstitusiyasının 136-cı maddəsinə əsasən Naxçıvan Muxtar Respublikasının ali vəzifəli şəxsi Naxçıvan Muxtar Respublikası Ali Məclisinin sədridir. Bu konstitusion bir səlahiyyətdir və yalnız referendumda dəyişilə bilər. Halbuki, bunu etmək üçün heç bir hüquqi-ictimai zərurət yoxdur.

Prezident İlham Əliyevin xüsusi sərəncamı ilə yaradılan və cənab Vasif Talibovun birbaşa diqqət və qayğısı ilə maddi-texniki təchizatı gündən-günə güclənən Naxçıvan Əlahiddə Ümumqoşun Ordusu bu gün sözün əsl mənasında düşməne göz dağdır. Bu ordunun təkcə ötən il keçirdiyi əməliyyat nəticəsində yüzlərlə hektar vətən torpağı düşmənin işğalından azad edildi və hazırda əkinbiçinə yararlı hala gətirilərək bölgə əhalisinin rifahına xidmət edir. Habelə, yeni azad edilmiş yüksəkliklərdən Ermənistanın bütün strateji kommunikasiyaları birbaşa zərbə altındadır və düşməni vahimə içərisində saxlayır. İndi bəzilərinin bu ordunun adına və ya funksiyalarına hər hansı kölgə salmaq cəhdi

düşmənin dəyirmanına su tökməkdən başqa bir şey deyil. Belə iddialar yalnız təəssüf doğurur və düşünürəm ki, onları əlavə şərh etməyə ehtiyac yoxdur.

Bəziləri hətta Naxçıvan sərhədlərində Azərbaycandan gedən malların niyə gömrükdə yoxlanıldığı sualını da verirlər. Bu şəxslər başa düşmür ki, Azərbaycanın Naxçıvanla birbaşa quru əlaqəsi olmadığı üçün tranzit ölkələrin ərazisindən istifadə etməyi zəruri edir. Yad ərazilərdə isə yüklərin içərisinə ən təhlükəli əlavələr edilə bilər. Bu isə Naxçıvanın, onun əhalisinin təhlükəsizliyinə və sağlamlığına qarşı istənilən təxribatı törətmək niyyətində olan bir sıra xarici dövlətləri şirnikləndirə bilər. Düşünürəm ki, belə adı həqiqətləri anlamaq elə də çətin deyil.

Başqa bir həqiqətə uyğun olmayan arqument ondan ibarətdir ki, guya Naxçıvan MR-in rifah halını yüksəltmək üçün bölgə azad iqtisadi zona olmalıdır və deməli həm də sərhədlərində gömrüksüz ticarət etməlidir. Halbuki, Naxçıvanın yuxarıda da sadaladığımız yüksəlişdə olan iqtisadi göstəriciləri belə niyyətlərin tam əsassız olduğunu sübut edir və zəruriliyini ciddi şübhə altına alır. Habelə belə addımlar bölgəyə özü ilə bərabər maliyyə fırlıdaqçılığını və müxtəlif kriminal ünsürləri də cəlb edəcəkdir. Eyni zamanda düşmənin dövlətlərin kəşfiyyat orqanlarının bölgədə fəallığı arta və Naxçıvan kimi strateji bir ərazinin təhlükəsizliyi təhdid altına düşə bilər. Belə bir şəraitdə milli-mənəvi dəyərlərimizə vurulacaq zərbinin isə ümumiyyətlə heç nə ilə kompensasiya etmək mümkün olmayacağıdır. Halbuki, Naxçıvan ölkəmizin kriminogen baxımdan ən sabit və cinayətkarlığın ən az baş verdiyi regionudur.

Bir məsələni də vurğulamaq yerinə düşər ki, ölkənin və onun hər hansı bir regionunun inkişafı ilə əlaqədar istənilən vətəndaş öz proqram və layihələrini müvafiq dövlət qurumlarına təqdim edə bilər. Zəruri təhlil və müzakirələrdən sonra təqdim olunmuş layihənin həyat qabiliyyətliliyi və vacibliyi mütləq dəyərləndirilir. Lakin əsaslandırılmamış arqumentləri, ideyaları adda-budda və pərakəndə şəkildə KİV-lərdə müzakirəyə çıxarmaq hesab edirəm ki, nəinki konstruktiv addım deyil, hətta adi populizmdir.

Amma aydın məsələdir ki, xalqımızın və ictimai rəyin tələb və gözləntiləri tamam fərqlidir. Belə ki, Vətənimizin ayrılmaz bir parçası olan Naxçıvan bu gün möhtərəm Prezidentimiz İlham Əliyevin və Naxçıvan Ali Məclisinin sədri hörmətli Vasif Talibovun uğurlu idarəçiliyi sayəsində öz intibah dövrünü yaşayır. Naxçıvan əhalisi gələcəyə böyük inamla baxır və bu günkü nailiyyətləri gələcək müvəffəqiyyətlərin təminatı kimi görür.

Təsədüfi deyil ki, Azərbaycan Respublikasının Prezidenti cənab İlham Əliyevin sədri olduğu və dünyanın 70 ölkəsinin 5 mindən artıq şirkət və təşkilatını birləşdirən "Caspian European Club" 2017-ci ildə ölkədə həyata keçirilən iqtisadi islahatların və sosial siyasətin nəticələrini əks etdirən Azərbaycan Respublikası regionlarının illik investisiya reytingini müəyyənleşdirdiyi zaman Naxçıvan Muxtar Respublikası ən yüksək ümumi bal toplayaraq liderliyə yüksəlib.

Göründüyü kimi, 30 ilə yaxındır, blokada şəraitində yaşasa da, Naxçıvan Muxtar Respublikası hərtərəfli və dayanıqlı inkişafa nail olub. Azərbaycan Respublikasının Prezidenti cənab İlham Əliyev bu barədə deyib: "...Naxçıvan uğurla, sürətlə inkişaf edir. Son illər ərzində muxtar respublikada böyük abadlıq-quruculuq işləri görülmüşdür. Naxçıvan Muxtar Respublikası bütün iqtisadi göstəricilərinə görə çox sürətlə inkişaf edən respublikadır. Son 15 il ərzində respublikanın ümumi daxili məhsulu on dəfəyə yaxın artıb. Bu, məncə, dünya miqyasında rekord göstəricidir. Bütün uğurlar münasibətilə Naxçıvan Muxtar Respublikasının rəhbərliyini, bütün sakinlərini ürəkdən təbrik etmək istəyirəm".

Yuxarıda sadalananlar Naxçıvan Muxtar Respublikasında bütün sahələrdə inkişafa nail olunmasının göstəriciləri, böyük uzaqgörənliklə müəyyənleşdirilmiş inkişaf strategiyasının nəticələridir. Bu isə muxtar respublikanın şəhər və kəndlərinin simasını köklü şəkildə dəyişdirir. Hazırda Naxçıvanın hər bir sakinini quruculuğun, sosial-iqtisadi inkişafın, davamlı yüksəlişin real nəticələrini öz gündəlik həyatında hiss etməkdədir.

23 fevral 2019-cu il

Dövlət Sərhəd Xidmətinin Yevlaxdakı hərbi hissəsində gənc əsgərlərin andiçmə mərasimi keçirilib



qələrinin, qəragahlarının darmadağın edilməsinə, düşmən üzərində qələbənin əldə olunmasına Azərbaycan sərhədçisinin ciddi töhfə verməsi qeyd olunub.

Ən yaxın müddətdə Azərbaycan Respublikasının Prezidenti İlham Əliyevin Ali Baş Komandanlığı altında işğal altında olan torpaqlarımızın düşmən tapdığından azad ediləcəyinə, düşmən üzərində son qələbənin əldə olunmasında Azərbaycan sərhədçisinin də böyük şəərəflə iştirak edəcəyinə və azad ediləcək dövlət sərhədlərində dövlət bayrağımızın dalğalanacağına əminlik ifadə olunub.

Vətənə, dövlətə sədaqət andı içərək müqəddəs sərhədlərimizi şəərəflə qorumaq məsuliyyətini öz üzərinə gö-

Fevralın 22-də Dövlət Sərhəd Xidmətinin (DSX) Yevlax şəhərində yerləşən hərbi hissəsində gənc əsgərlərin andiçmə mərasimi keçirilib. DSX-nin mətbuat mərkəzindən AZƏRTAC-a bildirləblər ki, gənc əsgərlər təntənəli şəkildə hərbi anda gətirildikdən sonra mərasim açıq elan edilib.

Dövlət himninin səslənməsi ilə başlayan mərasimdə şəxsi heyəti təbrik edən Dövlət Sərhəd Xidmətinin rəisi, general-polkovnik Elçin Quliyev Vətən, dövlətin mənafeyi naminə qanından və canından keçməyə həmişə hazır olan, bunu xidməti-döyüş fəaliyyəti ilə dəfələrlə nümayiş etdirən Azərbaycan



türən gənc əsgərlərə gələcək xidməti-döyüş fəaliyyətlərində yüksək nəticələrə nail olmaları arzulanıb. Çıxış edən valideynlər yaradılmış şəraitə görə ölkə rəhbərliyinə minnətdarlıqlarını bildirib, övladlarını təbrik edərək Vətən sərhədlərinin keşiyində ayıq-sayıq dayanmaları barədə məsləhət və nəsihətlərini çatdırıblar.

Xidməti-döyüş fəaliyyətlərində yüksək nəticələr göstərmiş hərbi qulluqçulara dövlət təltifləri təqdim olunub. Mərasim gənc əsgərlərin təntənəli marşla tribuna önündən keçidi ilə başa çatıb. Andiçmədən sonra Dövlət Sərhəd Xidmətinin rəisi, general-polkovnik Elçin Quliyev əsgərlərin valideynləri və digər ailə üzvləri ilə görüşüb, onların övladla-

can sərhədçisinin Heydər Əliyev dövlətçiliyinə hər zaman sadıq olmasını, Azərbaycan Respublikasının Prezidenti Silahlı Qüvvələrin Ali Baş Komandanı İlham Əliyev tərəfindən dövlət sərhədlərinin mühafizəsi məsələlərinə böyük önəm verilməsi, ali diqqət və qayğı göstərilməsi sayəsində ölkəmizin sərhəd mühafizəsinin ən müasir tələblər səviyyəsinə qaldırılmasını xüsusi qeyd edib.

Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin Ermənistan ilə dövlət sərhədinin Qazax və Ağstafa rayonları ərazisindən keçən hissəsindəki təmas xəttində yerləşən sərhəd döyüş postlarının və hərbi obyektlərin təhvil alınması, bu istiqamətdə dövlət sərhədinin müdafiəsinin həyata keçirilməsi əmrinin hər bir Azərbaycan sərhədçisinə etibar və etimadın növbəti ifadəsi olması, şəxsi heyətə böyük qürur hissələri yaşatması qeyd olunub, yaxın müddətdə sərhəd döyüş məntəqələrində yüksək standartlara cavab verən xidməti və məişət şəraitinin təmin edilməsi işlərinin tam yekunlaşdırılacağı bildirilib. Hazırda dövlət sərhədində, sərhəd



döyüş sənəqlərində, ağır iqlim və relyef şəraitində xidməti vəzifələrini böyük şücaət və əzmkarlıqla yerinə yetirən sərhədçilərin Ali Baş Komandana sədaqətinin, döyüş ruhunun, vətənpərvərliyinin, düşməne nifrətinin hədsiz və hüdudsuz olması xüsusi vurğulanıb.

2016-cı ilin aprelində əks-hücum əməliyyatı zamanı düşmənin müdafiə xəttinin, döyüş mövqələrinin, dislokasiya yerlərinin, komanda-dayaq məntə-

rinin Vətəninə, dövlətinə faydalı vətəndaş, ləyaqətli insan, əsl sərhədçi kimi formalaşmasına Dövlət Sərhəd Xidməti tərəfindən ciddi önəm verilməsini, bunun üçün valideynlərin hərbi hissələrlə birgə fəaliyyətinin böyük əhəmiyyət kəsb etməsini bildirib, oğullarının hərbi andı qəbul edərkən keçirdikləri ictimaiyyətlə münasibətilə hər bir valideyni təbrik edib.

Elçin Quliyev: "Azərbaycan Sərhəd Mühafizəsi ən müasir döyüş texnikaları, gözetçi gəmiləri ilə təchiz olunub"



Bu gün Azərbaycan Sərhəd Mühafizəsi ən ciddi döyüş texnikaları, müasir sərhəd gözetçi gəmiləri ilə, silah və sursatla təchiz olunmuş, istənilən döyüş tapşırıqlarını uğurla yerinə yetirməyə qadir hərbi qurumdur. AZƏRTAC xəbər verir ki, bunu Dövlət Sərhəd Xidmətinin rəisi, general-polkovnik Elçin Quliyev xidmətin Yevlax şəhərində

yerləşən hərbi hissəsində gənc əsgərlərin andiçmə mərasimindəki çıxışında deyib.

E.Quliyev bildirib ki, qısa müddət ərzində Dövlət Sərhəd Xidmətinin Sərhəd Qoşunlarının, Çevik Hərəkət Qüvvələrinin, Sahil Mühafizəsinin, Sərhəd Nəzarətinin formalaşdırılması və nümunəvi hərbi birləşmə səviyyəsinə yüksəldilməsi əldə olunmuş ən ciddi nailiyyətlərdəndir. Dövlət sərhədlərinin etibarlı mühafizəsinin və müdafiəsinin təmin edilməsi sahəsində əldə olunan bütün nailiyyətlər, dövlət sərhədində müasir sərhəd mühafizə infrastrukturunun yaradılması, sərhədçilər üçün lazımi xidməti və məişət şəraitinin təmin edilməsi Azərbaycan Respublikasının Prezidenti Silahlı Qüvvələrin Ali Baş Komandanı İlham Əliyevin ali dəstəyinin, sərhəd təhlükəsizliyi məsələlərinə xüsusi qayğısının nəticəsidir. Hər bir hərbi qulluqçumuzun hiss etdiyi bu ali münasibət bizim üçün həm böyük şəərəf, həm də daha böyük məsuliyyətdir.

Qəlbində vətənpərvərlik və Ali Baş Komandana sadıqlıq hissələrini daim yaşadan Azərbaycan sərhədçisi hər zaman Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin rəhbərliyi altında Vətəni Azərbaycana xidməti ilə qürurludur.

"Ötən ilin dekabr ayında Ermənistan ilə dövlət sərhədinin Qazax və Ağstafa rayonları ərazisindən keçən hissəsindəki təmas xəttində yerləşən sərhəd döyüş postlarının və hərbi obyektlərin təhvil alınması, bu istiqamətdə dövlət sərhədinin müdafiəsinin həyata keçirilməsi əmrini almağımız hər birimizə qürur hissi yaşadıb, Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin Azərbaycan sərhədçisinə etibar və etimadının növbəti ifadəsi olub. Azərbaycan Respublikasının dövlət sərhədlərinin tam mühafizə altına götürülməsinin əsasını qoyan və Azərbaycan Sərhəd Mühafizəsi tarixində yeni səhifə açan bu tapşırığı ən yüksək səviyyədə icra etmək üçün Dövlət Sərhəd Xidmətinin hərbi potensialı ciddi səfərbər olunub, yaxın müddətdə sərhəd döyüş məntəqələrində yüksək standartlara cavab verən xidməti və məişət şəraitinin təmin edilməsi işləri tam yekunlaşdırılacaq. Bu gün dövlət sərhədində, sərhəd döyüş sənəqlərində, ağır iqlim və relyef şəraitində xidməti vəzifələrini böyük şücaət və əzmkarlıqla yerinə yetirən sərhədçilərin Ali Baş Komandana sədaqəti, döyüş ruhu, vətənpərvərliyi, düşməne isə nifrəti hədsiz və hüdudsuzdur. Əminəm ki, ən yaxın müddətdə Azərbaycan Respublikasının Prezidenti İlham Əliyevin Ali Baş Komandanlığı altında işğal altında olan torpaqlarımız düşmən tapdığından azad ediləcək", - deyərək E.Quliyev bildirib.

Şəmsəddin Hacıyev: Azərbaycan dünyada nüfuzlu, etibarlı tərəfdaş ölkə kimi özünü təsdiq edib

"Prezident İlham Əliyevin rəhbərliyi ilə Azərbaycan dinamik inkişaf edir". Bu fikri Milli Məclisin deputatı Şəmsəddin Hacıyev deyib.

Ş.Hacıyev bildirib ki, respublikamızın bütün sahələr üzrə mühüm nailiyyətlərə imza atır. Onun sözlərinə görə, son 15 il ərzində Azərbaycanın regional və beynəlxalq nüfuzu artıb, geosiyasi, geoiktisadi və hərbi-geostrategi mövqeləri daha da güclənib.

"Azərbaycan dünyada nüfuzlu, etibarlı tərəfdaş ölkə kimi özünü təsdiq edib. Son 15 ildə Azərbaycan iqtisadiyyatı 3,3 dəfə artıb. Qeyri-neft sektoru və qeyri-neft ixracı artıb. Bu uğurlar davamlı xarakter daşıyır. Ötən 15 il Azərbaycan Respublikasının müstəqillik tarixinin ən uğurlu və ən şanlı səhifəsidir. Bu dövrün nailiyyətləri yalnız iqtisadi, sosial və mədəni sferaların sürətli inkişafı ilə deyil, həm də cəmiyyət həyatının istisnasız olaraq bütün sahələrini əhatə edən əsaslı islahatlar, institusional dəyişikliklər və innovasiyalara əsaslanan səmərəli dövlət idarəçiliyi sisteminin yaradılması ilə səciyyələnir"-deyərək, deputat qeyd edib.

Meliorasiya və su təsərrüfatı regionlarının sosial-iqtisadi inkişafında mühüm rol oynayır

Xalqımızın Ümummilli Lideri, müasir müstəqil Azərbaycan dövlətinin banisi və qurucusu Heydər Əliyevin müəyyən etdiyi siyasi kursa uyğun olaraq Azərbaycan Respublikasının Prezidenti İlham Əliyev tərəfindən məqsədyönlü dövlət siyasətinin həyata keçirilməsi, dövrün tələblərinə uyğun sistemli islahatların aparılması, ictimai-siyasi, sosial-iqtisadi həyatda müərəqqi dəyişikliklərin edilməsi, onun qətiyyətli addımları, səriştəli idarəçiliyi nəticəsində, ölkənin dayanıqlı inkişaf dinamikasına nail olunmuş, idarəetmə mexanizmi, mütəmadi olaraq, təkmilləşdirilmiş, səmərəli dövlət idarəçiliyinin, təhlükəsizliyinin, sabitliyin gücləndirilməsi ilə bağlı vaxtında görülmüş tədbirlər müstəqilliyimizin daha da möhkəmləndirilməsini, dövlətimizin qüdrətinin artmasını, xalqımızın əmin-amanlığının və rifah halının yüksəlməsini təmin etmişdir.

Azərbaycan iqtisadi və siyasi bir mərkəzə çevrilib

Azərbaycan Prezidenti İlham Əliyev tərəfindən qəbul edilən regionların sosial-iqtisadi inkişafı Dövlət proqramlarının və "Strateji yol xəritələri"nin dəqiq mexanizmlərlə icrası inkişafın dinamizmini artırır və əhatəsini daha da genişləndirir. Sürətli, yüksək tempi bu irəliləyiş dövlətin yürütdüyü daxili və xarici siyasətin düzgünlüyünün düşünülüb olması və müasir tələblərə cavab verə bilməsi sayəsində mümkün olmuşdur. Təbii ki, qazanılan nailiyyətlərdə ölkə rəhbərinin güclü, prinsipi al siyasət iradəsinin, vaxtında düzgün qərarlar qəbul etməsinin, xalqımızın da Möhtərəm Prezidentimizin strateji kursunun dəstəkləməsində, Ona olan inamının böyük rolu olmuşdur. Ölkəmizdə köklü iqtisadi islahatlar həyata keçirilmiş, bölgələrdə infrastruktur layihələri icra edilmişdir. Bu layihələr həm ölkəmizin ümumi inkişafına böyük təkan vermiş, həm də bizim nəhəng transmilli infrastruktur layihələrimiz Avrasiyanın enerji və nəqliyyat xəritəsini dəyişmişdir.

Meliorasiya və su təsərrüfatı sistemi də ölkə iqtisadiyyatının mühüm və ayrılmaz bir parçası olaraq, qazanılmış nailiyyətlərdə öz payı olan sahəyə, eyni zamanda, başlanılmış genişmiqyaslı islahatların ünvanına çevrilmişdir. Azərbaycan Meliorasiya və Su Təsərrüfatı Açıq Səhmdar Cəmiyyəti tərəfindən meliorasiya və irriqasiya sistemlərinin normal istismarının təşkili, tələb olunan həcmlərdə təmir-bərpa işlərinin görülməsi, suvarılan torpaqların su təminatının və meliorativ vəziyyətinin yaxşılaşdırılması, sel və daşqın sularına qarşı mübarizə işlərinin davam etdirilməsi, eləcə də, digər sahələrdə müvafiq tədbirlər həyata keçirilmişdir.

Belə ki, bütün maliyyə mənbələri hesabına 2004-2018-ci illərdə 4,2 min kilometr uzunluğunda suvarma kanallarının, 2,8 min km uzunluğunda kollektor-drenaj şəbəkələrinin tikintisi, yenidən qurulması və bərpası, 423 min hektar sahədə torpaqların su təminatının və 257 min hektar sahədə meliorativ vəziyyətinin yaxşılaşdırılması işləri yerinə yetirilmiş, 153 min hektar yeni suvarılan torpaq sahələri əkin dövriyyəsinə daxil edilmişdir. Mövcud torpaq mühafizə bəndlərinin 800 km-dən artıq hissəsi əsaslı surətdə hündürləndirilmiş və möhkəmləndirilmiş, çaylarda sel və daşqınlara qarşı 187 km-dən artıq mühafizə tədbirləri həyata keçirilmiş, əkin sahələrinin suvarma suyu ilə təminatının yaxşılaşdırılması, habelə, əhəlinin içməli suya olan tələbatının ödənilməsi üçün 2260 ədəd subartezian quyusu qazılaraq istifadəyə verilmişdir. Ümumi sutututmu 456 milyon kubmetr olan 4 su anbarı (Taxtakörpü, Şəmkiçay, Tovuzçay və Göytəpə) tikilmiş, eləcə də, ümumi sutututmu 15,5 milyon kubmetr olan 3 su anbarı isə (Pirsaatçay, Zoğalavaçay, Ləvain) təmir- bərpa



"Prezident İlham Əliyev tərəfindən ölkə melioratorlarının əməyinə və bu sahənin roluna verilən yüksək qiymət bizi daha böyük məsuliyyətlə işləməyə və daha böyük nailiyyətlər qazınmağa sövq edir"

edilmişdir.

Respublikanın 8 rayonunda (Ağsu, İsmayilli, Siyəzən, Şabran, Cəlilabad, Lerik, Masallı və Yardımlı) içməli su təchizatı və kanalizasiya sistemləri infrastrukturunun bərpa və tikinti işləri davam etdirilir. "Samur-Abşeron suvarma sisteminin yenidən qurulması" layihəsinə daxil olan Xanarx kanalının tikintisi 2006-cı ildə, Samur çayı üzərində yerləşən Baş Suqəbuledici Qurğunun bərpası, Samur çayı yaxınlığında Baş Suduruldunun tikintisi, Samur-Abşeron kanalının ilk 50 km-lik hissəsinin və bu hissədə yerləşən uzunluğu 185,7 km olan təsərrüfatlararası kanalların yenidən qurulması işləri 2007-ci ildə başa çatdırılmışdır. Respublikanın 500 min hektar suvarılan sahələrindən duzlu qrun sularının Xəzər dənizinə axıdılmasını təmin edən Baş Mil-Muğan Kollektorunun 3-cü 28 km-lik hissəsinin tikintisi 2006-cı ildə başa çatdırılıb, Mil-Qarabağ Kollektoru ilə birləşdirilmişdir.

Meliorasiya və irriqasiya obyektlərinin istismarı xeyli yaxşılaşıb

Su və torpaq ehtiyatlarından istifadə edilməsi səmərəliliyinin yüksəldilməsi istiqamətində su təsərrüfatı obyektlərində, mütəmadi olaraq, təmir-bərpa və təmizləmə işləri aparılıb. Suvarma və kollektor-drenaj şəbəkələrində 671 milyon kubmetr həcmində lildən təmizləmə işləri görülmüş, 73 min ədəd hidrotexniki qurğu təmir edilmiş, 400-dən artıq nasos stansiyaları əsaslı surətdə təmir-bərpa edilmiş, çay mərcələrində 183 milyon kubmetr həcmində məcratəmizləmə və nizamlaşdırma işləri yerinə yetirilmiş, 250 min kubmetr həcmində şax- daş, faşın- qamış və qabion bəndlər quraşdırılmış, daş-beton bəndlərdə 295 min kubmetr həcmində təmir işləri görülmüşdür. Həyata keçirilmiş məqsədyönlü və uğurlu fəaliyyətlər nəticəsində, mövcud meliorasiya və irriqasiya obyektlərinin istismarı xeyli yaxşılaşmış, sahəyə ayrılan investisiya vəsaitinin həcmi 20 dəfə, istismar xərclərinə ayrılan vəsait 6 dəfəyə qədər artmış, sistem üzrə işçilərin əmək haqqı 7,4 dəfə artmış, sahənin maddi-texniki bazası xeyli gücləndirilmiş, 2100-dən artıq maşın və mexanizmlər alınmışdır. Ölkəmizin su təhlükəsizliyi sahəsində strateji əhəmiyyətə malik olan Taxtakörpü Su Anbarının istifadəyə verilməsi nəti-

qin sularına qarşı mübarizə və digər istiqamətlərdə, əvvəlki illərdə olduğu kimi, 2018-ci ildə də öz uğurlu fəaliyyətini davam etdirib. Səhmdar Cəmiyyəti üzrə bütün mənbələrdən ayrılmış vəsait hesabına 10 yeni və 33 keçid layihəsi üzrə layihələndirmə, əsaslı tikinti-quraşdırma, yenidənqurma və bərpa işləri yerinə yetirilib.

Azərbaycan Respublikası Prezidentinin ölkədə iri taxılçılıq və pambıqçılıq təsərrüfatlarının yaradılması ilə əlaqədar müvafiq sərəncamlarının icrası olaraq, Sabirabad rayonunun Sarxanbəyli, Moranlı, Bala Həşimxanlı və Əliləmbəyli kəndlərinin 7551 ha əkin sahələrinin su təminatının yaxşılaşdırılması üçün 8,6 km uzunluğunda magistral təzyiqli boru kəmərinin, nasos stansiyasının, dəmir-beton üzlüklü magistral kanalın 23 km qurğularla birlikdə tikintisi üzrə işlər yerinə yetirilmiş və obyektin tikintisi tamamlanmışdır. Ağcabədi rayonunun 1900 hektar yeni suvarılacaq torpaq sahəsinə suvarma suyunun çatdırılması üçün Yuxarı Mil Kanalının, davamı olaraq, onun 6 km-lik hissəsi qurğularla birlikdə tikilmişdir.

Sel və daşqın təhlükəli çayların zərərli təsirinə qarşı mübarizə və qəza vəziyyətinin aradan qaldırılması tədbirləri üzrə Samur-Abşeron Kanalının Qudyalçayla kəsişməsində dükərin, Xanarx kanalının Qusaçayla və Qudyalçayla kəsişməsində akvedukların və Vəlvələçayda sugötürən qurğunun və Samur-



cəsində, son illərdə yay mövsümündə Samur sərhəd çayında su ehtiyatlarının kəskin azalmasına baxmayaraq, anbarda toplanan su hesabına Bakı şəhərinin və Abşeron yarımadasının əhali, sənaye və kənd təsərrüfatı üzrə su təminatında yarana biləcək çətinliklərin qarşısının alınması mümkün olub. Taxtakörpü Su Anbarı zonasında, ümumilikdə, nəzərdə tutulan 30 min hektara yaxın yeni suvarılacaq torpaqlardan 2017-ci ilin sonuna görülmüş meliorativ tədbirlər nəticəsində, 20719 hektar (ondan 10970 hektar yeni suvarılan) sahə əkin dövriyyəsinə cəlb edilmişdir. Eyni zamanda, "Şabran Aqropark"a məxsus 1738 ha torpaq sahəsi suvarma suyu ilə təmin edilmiş və bu torpaqların meliorativ vəziyyəti yaxşılaşdırılmışdır.

Sel və daşqın sularına qarşı mübarizə effektiv nəticələr verir

Azərbaycan Respublikası Prezidentinin ölkədə taxılçılığın, pambıqçılığın, tütünçülü- yün, baramaçılığın və digər sahələrin inkişafı, eləcə də, aqroparkların və iri təsərrüfatların yaradılması ilə əlaqədar verdiyi tapşırıqların icrası olaraq, Səhmdar Cəmiyyəti meliorasiya və irriqasiya sistemlərinin normal istismarının təşkili, suvarılan torpaqların su təminatının və meliorativ vəziyyətinin yaxşılaşdırılması, sahələrin genişləndirilməsi, sel və daş-

Abşeron Kanalının kəsişməsində dükərin mühafizəsi məqsədi ilə tikinti işləri başa çatdırılmışdır. Eyni zamanda, respublikanın Göyçay, İsmayilli, Qəbələ, Oğuz, Ağsu, Şəki, Qax, Zaqatala, Balakən, Qusar, Astara, Lənkəran, Ağcabədi, Qazax və Gədəbəy rayonlarının ərazisindən keçən ən təhlükəli çaylarda sahilbərkitmə tədbirləri üzrə 4195 pm mühafizə divarlarının tikintisi işləri aparılmışdır.

Möhtərəm Prezidentimiz İlham Əliyev tərəfindən ölkə melioratorlarının əməyinə və sahənin roluna verilən yüksək qiymət bizi daha böyük məsuliyyətlə işləməyə və daha böyük nailiyyətlər qazınmağa sövq edir. Bu böyük diqqət və qayğıya cavab olaraq, cəmiyyətin kollektivi mövcud meliorasiya və irriqasiya sistemlərinin qorunub- saxlanması, lazımı səviyyədə istismarının həyata keçirilməsi, təmir- bərpa işlərinin təşkili sahəsində qarşıya qoyulmuş tapşırıqları tam məsuliyyəti ilə dərk edərək, onların vaxtında və layiqincə yerinə yetirilməsi üçün bundan sonra da bütün bacarıq və imkanlarından istifadə edəcək, daha səylə çalışacaq, ölkə əhalisinin ərzaq məhsulları ilə etibarlı təminatında üzərlərinə düşən vəzifələri şərəflə yerinə yetirəcəklər.

ƏHMƏD ƏHMƏDZADƏ,
Azərbaycan Meliorasiya və Su Təsərrüfatı ASC-nin sədri

Bəşəriyyətə qarşı qanlı cinayət - Xocalı soyqırımı

“Səs” qəzetində Xocalı soyqırımının 27-ci ildönümü ilə bağlı bu mövzuda dəyirmi masa keçirildi



“Səs” qəzeti ölkəmizin həyatında mühüm əhəmiyyət kəsb edən, günün aktual və prioritet mövzuları ətrafında silsilə xarakterli dəyirmi masalar təşkil edir. Növbəti dəyirmi masa “Bəşəriyyətə qarşı qanlı cinayət - Xocalı soyqırımı” mövzusunda keçirildi. Azərbaycan xalqının ən böyük faciələrindən biri olan Xocalı soyqırımının 27-cü ildönümünə həsr olunmuş dəyirmi masada Xocalı rayon icra hakimiyyəti başçısının müavini Vahid Əliyev, Xocalı rayon icra hakimiyyətinin əməkdaşı Xəlil Vəliyev, Bakı Slavyan Universitetinin dosenti, DQMV-nin sabiq rəis müavini, istifadə olan polkovnik Sadir Məmmədov, Xocalı sakini, müharibə veteranı, Erməni Təcavüzünün Tanınması İctimai Birliyinin sədri, tədqiqatçı-jurnalist Səriyyə Cəfərova, AHB sədri Təhmasib Novruzov, Xocalı batalyonunun döyüşçüsü Murad Məhərrəmov, Xocalı sakinləri Mehriban Əliyeva, Səadət Zeynalova və Valeh Hüseynov iştirak edirdilər.

(Əvvəli ötən sayımızda)

Dəyirmi masanı giriş sözü ilə açan “Səs” qəzetinin şöbə müdiri İlham Əliyev Xocalı soyqırımının baş verdiyi tarixi dövrə nəzər saldı. O bildirdi ki, 1992-ci il fevralın 25-dən 26-na keçən gecə Ermənistan silahlı qüvvələri Dağlıq Qarabağ ərazisindəki keçmiş SSRİ-nin Xankəndidə yerləşən 366-cı motoatıcı alayının şəxsi heyətinin və hərbi texnikasının, bilavasitə iştirakı ilə Xocalı şəhərini zəbt edərək, xalqımıza qarşı analoqu olmayan soyqırımı aktı həyata keçirib: “Ermənilərin həyata keçirdikləri soyqırımı zamanı Xocalı şəhəri tamamilə dağıdılıb, 63 uşaq, 106 qadın və 70 qocanı xüsusi amansızlıqla, işgəncələrlə qətlə yetirilib, 8 ailəni tamamilə məhv ediblər. 114 nəfər itkin düşüb, 487 nəfər isə əlil olub”.

“Səs” qəzetinin əməkdaşı, onu da vurğuladı ki, bu hadisə XX əsrin ən dəhşətli və qəddar faciələrindən biri hesab edilir. Xocalı soyqırımı tarixdən bizə məlum olan Babıyar, Xatın, Liditse, Srebrnitsa soyqırımı faciələri ilə eyni səviyyədə durur.

BİZ ALİ BAŞ KOMANDAN İLHAM ƏLİYEVİN ƏMRİNİ GÖZLƏYİRİK, NƏ

VAXT ƏMR OLUNSA, GEDİB TORPAQLARIMIZI İŞGALDAN AZAD EDƏCƏYİK

VALEH HÜSEYNOV:

- O vaxtkı iqtidarın bizə köməkliyi dəymədi və bizə silah verilmədi. Xocalı soyqırımı baş verməmişdən əvvəl, bildirdik ki, ermənilər hücum edəcəklər. Təbii ki, bu faciəyə qədər kəndlərimiz də alınmışdı. Küçə döyüşləri bizdə gedirdi. O hadisələr çox əziyyətli idi. Ermənilər artıq Boz dağa aylarını, tanklarını yığmışdılar və biz onların işığını görürdük. Hətta biz ermənilərlə əlaqə saxlayaraq, bildirdik ki, sizi görürük. Həmin gün böyük faciə yaşandı. Biz meşəyə qalxdıq və yolda qalan köməksiz insanlara kömək etməyə başladığımızda insanlar çaydan keçirmək çox çətin idi. Aradır güclü alovla yanan Xocalıya da baxırdıq. Sonra Səlim adlı bir oğlanla birgə bir dağın zirvəsinə çıxıb, ordan ermənilərin qarşısını kəsmək istədik. Səlimlə dağın zirvəsi ilə gəlib Ağdamın Şelli kəndinə çatdıq. Əsgəranda dözülməz əsirlik həyatı başladı. Cavanları seçib bir kamerada işgəncə verməyə başladılar. Məni gətirib ortada döydülər. Huşumu itirdim. Gözlərimi

açanda, tərənə bilmədim.

Bu gün bu hadisələri danışmaq çox ağırdır. Hər birimiz Cənab Prezident, Ali Baş Komandan İlham Əliyevin əmrini gözləyirik. Nə vaxt əmr verilsə, gedib torpaqlarımızı işğaldan azad edəcəyik. Aprel döyüşlərində biz hamımız Ağdərəyə qədər getdik, amma bizi buraxmadılar, çünki bu gün bizim güclü nizami ordumuz var.

“SƏS” QƏZETİNİN ƏMƏKDAŞI:

- Azərbaycanın çətin günlərində qadınlarımız da mərd oğullarımızla bərabər çiyin-çiyinə vuruşaraq, mübarizlikləri ilə seçiliblər. Səriyyə xanım da bizim belə mübariz xanımlardandır. Səriyyə xanım, Xocalı soyqırımının dəhşətlərini yaşayan bir insan kimi fikirlərinizi bilmək yaxşı olardı.

366-CI MOTOATICI ALAYININ ŞƏXSİ HEYƏTİNİN VƏ HƏRBİ TEXNİKASININ QARŞISINDA BİZİM HƏRBİ SURSATIMIZ OLMADI

SƏRİYYƏ CƏFƏROVA:

- İlk olaraq, “Səs” qəzetində Xocalı soy-

qırımının 27-ci ildönümü münasibəti ilə belə bir dəyirmi masa keçirdiyinizə görə, təşəkkürümü bildirirəm. Məndən əvvəl danışan Xocalı sakinləri Xocalı soyqırımından əvvəl, eləcə də, faciə baş verən günü törədilən hadisələrin necə cərəyan etdiyini vurğuladılar. Biz Xocalı sakinləri toplan, tankların və raketlərin qarşısında əliyalın idik. XX əsrin sonunda təkəcə Azərbaycan xalqına qarşı deyil, bütün insanlığa qarşı ən ağır cinayətlərdən biri baş verdi. Mən orada əzizlərimi itirmişəm. O zaman bizim mərd, qorxmaz oğullarımız var idi. Amma nizami ordunun olmaması, o dövrdə hakimiyyətdə olan anarxiya bizim torpaqların işğalı ilə nəticələndi. 366-cı motoatıcı alayının şəxsi heyətinin və hərbi texnikasının qarşısında bizim hərbi sursatımız olmadı. Təsəvvür edin, böyük, hər cür silah-sursatla təchiz olunmuş alayın qarşısına qəhrəman xocalılar hansı silahlarla çıxmışdılar. Xocalılar, sadəcə olaraq, vətəndaşlıq şücaəti göstərdilər. Fikrimcə, o dövrdəki rəhbərliyin qətiyyətsizliyi və prinsipial mövqə göstərməməsi vəziyyətin bu qədər gərginləşməsinə səbəb oldu. O vaxtkı Azərbaycan rəhbərliyinin prezident kürsüsü iddiasında olması çox faciələrə gətirib çıxardı. Qanlı qırğından sağ qalan əhali dağlara və meşələrə qaçdı. Dinc əhalini təqib edən silahlı ermənilər onları güllələyir, ələ keçənləri amansız işgəncələrlə divan tuturdular. Xocalı soyqırımının nəticələri çox dəhşətli idi. Xocalı soyqırımının epizodları insanı dəhşətə gətirir. Bir neçə saatin ərzində tarixi bir şəhər yerlə-yeksan oldu. Mən yeganə qadın olaraq, hərbi reportyor Xocalıdan sonra yenidən cəbhəyə qayıtdım. 1994-cü ilə qədər cəbhə bölgələrində hərbi reportyor işləmişəm. Bu gün işğal altında olan torpaqlarımızın azad olunması uğrunda vuruşmağa hər kəs hazırdır. Biz o torpaqları və Xocalını işğaldan azad etməliyik.

XOCALI SOYQIRIMI AĞIRLIĞINA, VƏHŞİLİYİNƏ VƏ AMANSIZLIĞINA GÖRƏ, BƏŞƏRİYYƏTƏ QARŞI TÖRƏDİLMİŞ ƏN BÖYÜK CİNAYƏTLƏRDƏNDİR

XƏLİL VƏLİYEV:

- Xocalı faciəsi öz ağırlığına, vəhşiliyinə və amansızlığına görə, bəşəriyyətə qarşı törədilmiş cinayətlər sırasında xüsusi yer tutur. Qeyd edim ki, o ərəfədəki vəziyyət birdən-birə yaranmayıb. Bu münasibətlə bağlı ermənilərin apardıqları hazırlığın nəticəsi idi. Xocalının coğrafi mövqeyi elə idi ki, bu rayona gəlmək üçün ermənilər yaşayan iki-üç məntəqədən keçmək lazım idi. Yəni Xocalı, bütünlükdə, erməni yaşayış məntəqələrinin mühasirəsində idi. Belə ki, 5 kilometr məsafədən şərqdə Əsgərən idi, yuxarıda - 10 km məsafədə Xankəndi və ətrafda 20-dən çox erməni yaşayış məntəqələri yerləşirdi. 1992-ci il fevralın 25-dən 26-na keçən gecə Xocalı faciəsi baş verdi. Xocalıya hücum gələn xüsusi təlimatlanmış və silahlanmış canlı qüvvənin qarşısında Xocalı müdafiəçilərinin əlində bir əl pulemyotu, ov tüfəngləri, bir neçə avtomat silahı var idi. Son ana qədər vətəni tərk etməyiblər. Vətəni qoyub çıxmaq xocalıların heysiyyətə toxu-

Bəşəriyyətə qarşı qanlı cinayət - Xocalı soyqırımı

“Səs” qəzetində Xocalı soyqırımının 27-ci ildönümü ilə bağlı bu mövzuda dəyirmi masa keçirildi



nurdu. Xocalı faciəsi zamanı şəhid olanların əksəriyyəti dinc əhali oldu. Yeni qocalar, uşaqlar və qadınlar.

Ermənilərin törətdikləri əməllərin ən dəhşətli Xocalı soyqırımı oldu. Əlbəttə, bu gün həmin hadisələri geniş rəqəsdə təhlil etdikdə, bəlli olur ki, ermənilər Xocalı soyqırımını törətməkdə siyasi və strateji məqsəd güdürdülər. Belə ki, Xocalı Dağlıq Qarabağda strateji əhəmiyyətli mövqeyə malik idi, həm də düşmənin məkrli niyyətlərinin reallaşmasına ən böyük maneə rolunu oynayırdı. 1992-ci il fevralın 26-da baş verən faciə xalqımızın taleyində ən ağır və ağır-acılı anlarından biri kimi yaşandı. XX əsrin sonunda təkə Azərbaycan xalqına qarşı deyil, bütün insanlığa qarşı ən ağır cinayətlərdən biri baş verdi.

Erməni şovinist millətçilərinin həyata keçirdikləri etnik separatizmin, başqa xalqlara qarşı nifrət və terror ideologiyasının dünya üçün təhlükə yaratması diqqətə çatdırılmalıdır.

SOYDAŞLARIMIZIN XÜSUSİ AMANSIZLIQLA QƏTLƏ YETİRİLDİYİ O QIŞ GECƏSİNİN DƏHŞƏTLİ ANLARI HƏR BİR AZƏRBAYCANLININ QAN YADDAŞINA ÇÖKÜB

MƏHRİBAN ƏLİYEVA:

- Dünyanın gözü qarşısında ermənilər bəşəriyyət tarixində ən ağır cinayətlərdən birini - Xocalı soyqırımını törətdilər. Xocalıda terror əməliyyatının planı əvvəlcədən hazırlanmışdı. Erməni quldur birləşmələri şəhəri mühasirəyə almış, bütün avtomobil yolları bağlanmış, cığır və keçidlər ermənilərin nəzarəti altına keçmişdi. Əraziyə yalnız havadan daxil olmaq mümkün idi ki, bu da, böyük risk tələb edirdi. Faciənin baş verməsindən xeyli əvvəl, artıq şəhərdə vəziyyət çox gərgin idi. Hətta şəhərə elektrik enerjisinin verilməsi də dayandırılmışdı. Ciddi ərzaq və dərman çatışmazlığının yaranmasına baxmayaraq, Xocalı sakinləri şəhəri əldən vermək fikrində deyildilər. Əksinə, əli silah tutan hər bir Xocalı sakini ata-baba yurdunun müdafiəsinə qalxmışdı. Şəhəri erməni quldurlarından avtomat və ov tüfəngləri ilə silahlanmış yerli sakinlər və milis qüvvələri qoruyurdular. 1992-ci il fevralın 25-də

gecə saat 23-də ermənilər keçmiş SSRİ-nin 366-cı motoatıcı alayı ən müasir döyüş silahlarının və canlı qüvvələrinin köməyi ilə qəflətən şəhərə güclü hücum keçdi. Əvvəlcə şəhər top atəşinə tutulmuşdu. İnsanlara olmanın işgəncələr verirdilər.

Soydaşlarımızın xüsusi amansızlıqla qətlə yetirildiyi o qış gecəsinin dəhşətli anları, hər bir azərbaycanlının qan yaddaşına elə çökmüşdür ki, bu hadisələri kiminsə unutmamağına inanmaq qeyri-mümkündür. Təbii ki, bu tarixi gündə törədilən vəhşiliklər insanlarda erməni terrorizminə, onların işğalçılıq siyasətinə, insanlığa sığmayan əqidə və məsləkə qarşı dərin nifrət hissi oyadır.

TƏHMƏSİB NOVRUZOV:

- 1992-ci il fevralın 25-dən 26-na keçən gecə törədilən Xocalı soyqırımı xalqımızın növbəti faciəsini yaşadığı bir tarixdir. 1992-ci ilin fevralında Xocalıda miqyasına və qəddarlığına görə bəşər tarixində misli görünməmiş daha bir soyqırımı aktı yaşanmışdır. Xocalı iqtidarla müxalifət arasındakı hakimiyyət uğrunda mübarizə məkanına çevrilmişdi. İqtidar bu faciənin baş verməsinin qarşısının alınması istiqamətində heç bir əməli iş görmədi. Ermənilər sovet hərbi birləşməsinin köməyi ilə Xocalı sakinlərinə vəhşicəsinə divan tutdular. Əliyalın insanlar, körpələr və qadınlar düşmənin qarşısında müdafiəsiz qalaraq öldürüldülər.

Xocalı soyqırımı Azərbaycan Respublikasının Dağlıq Qarabağ bölgəsini zəbt etmək məqsədilə Ermənistanın apardığı işğalçılıq müharibəsinin gedişində dinc azərbaycanlı əhaliyə qarşı törədilmiş soyqırımı cinayətlərinin miqyasına görə, ən dəhşətli hadisədir. Ermənilərin Xocalı şəhərini hədəfə almaqda məqsədi, bir tərəfdən, Qarabağın dağlıq hissəsində azərbaycanlılardan ibarət strateji əhəmiyyətli maneəni aradan qaldırmaq, digər tərəfdən isə, Xocalı şəhərini yer üzündən bir dəfəlik silmək olmuşdur. Çünki Xocalı Azərbaycan tarixinin qədim dövrlərindən indiyə qədər tarix və mədəniyyət ənənələrini özündə əks etdirirdi. Xocalının işğal olunmasına ermənilər uzun müddət hazırlıq işləri aparmışdılar. Xocalıda baş verənlər isə, misli görünməyən insan qırğını idi. Xocalı haqqında həqiqətin dünyada bilinməsi, bu faciənin xalqımıza qarşı soyqırımı aktı kimi tanınması üçün Azərbaycan dövləti bütün zəruri addımları atır. Belə ki, Azərbaycan

diplomatiyası soyqırımı haqqında həqiqətlərin dünya ictimaiyyətinə çatdırılması istiqamətində intensiv işlər aparılır. Bu gün Azərbaycan Prezidenti İlham Əliyevin səyi ilə Xocalı faciəsinin əsl beynəlxalq hüquqi-siyasi qiymət alması, onun ideoloqlarının, təşkilatçıların və icraçıların layiqincə cəzalandırılması istiqamətində tədbirlər həyata keçirilir.

Ümummilli Liderimiz Heydər Əliyevin uzaqgörən siyasətinin layiqli davamçısı Prezident İlham Əliyevin uğurlu diplomatiyası sayəsində dünyanın bir sıra ölkələrində Xocalı soyqırımından bəhs edən tədbirlər keçirilir və abidələr ucaldılır. Heydər Əliyev Fondunun təşəbbüsü ilə beynəlxalq səviyyədə aparılan ideoloji təbliğatın əsas prioritetləri Dağlıq Qarabağ haqqında həqiqətləri, Xocalı soyqırımını dünya ictimaiyyətinə çatdırmaqdır. Heydər Əliyev Fondunun vitse-prezidenti Leyla Əliyevanın təşəbbüsü ilə başlanmış, bütün dünya birliyi tərəfindən dəstəklənən “Xocalıya ədalət” kampaniyasını genişləndirməkdə məqsəd ermənilərin azərbaycanlılara qarşı törətdiyi soyqırımı barədə həqiqətləri dünya ictimaiyyətinə çatdırmaqdır. Getdikcə dünya ictimaiyyəti başa düşür ki, Ermənistanın siyasətinin əsasında terrorçuluq və işğalçılıq siyasəti dayanır. Vaxt gələcək, ermənilər günahsız Azərbaycan xalqına qarşı törətdikləri vəhşiliklərə görə tarixin ədalət məhkəməsi qarşısında dayanacaqlar.

ERMƏNİSTANIN HƏRBİ-SİYASİ TƏCƏVÜZÜ DÜNYA İCTİMAİYYƏTİ TƏRƏFİNDƏN İTTİHAM EDİLMƏLİDİR

SƏADƏT ZEYNALOVA:

- Ermənilərin şəhərə daxil olmaları nəticəsində, Xocalını tərk etmək məcburiyyətində qalan köməksiz insan daşnaklar tərəfindən misli görünməmiş xüsusi amansızlıqla qətlə yetirildi. Düşmənin hərbi texnika və qüvvə baxımından, bizdən bir neçə dəfə çox olduğundan, Xocalı şəhəri işğal edildi. Az bir vaxt ərzində şəhərdə böyük miqyaslı yanğınlar baş verdi, şəhər tamamilə alova büründü. Evlərə-əşiklərə od vuruldu, torpaq qana qərq edildi. Düşmənin rəhm diləyən qocaya, xəstəyə və qadına da aman vermədi. Uşaqlar valideynlərinin gözləri qarşısında xüsusi qəddarlıqla qətlə yetirildilər. Aram-

sız güllə yağışından qurtulub ayağı yalın, başı açıq halda meşələrə, dağlara üz tutanların çoxusu yolda dondu və qar uçqunlarına düşdü. Bəşəriyyətin ən qədim yaşayış məskənlərindən olan Xocalı bir gecənin içərisində yerlə yeksan edildi. Qanlı qırğından sağ qalan əhali dağlara və meşələrə qaçdı. Dinc əhalini təqib edən silahlı ermənilər onları güllələyir, ələ keçənlərə amansız işgəncələrə divan tuturdular. Xocalı soyqırımının nəticələri çox dəhşətli idi. Cinayət cəzasız qalmamalıdır. Ermənistanın hərbi-siyasi təcəvüzü dünya ictimaiyyəti tərəfindən ittiham edilməlidir.

MURAD MƏHƏRRƏMOV:

- Tarixin hələ indiyədək şahidi olmadığı bu soyqırımı ancaq insanlığını, mərhəmət hissini itirən vəhşi ermənilər tərəfdə bilərdilər. Onlar Xankəndidə qərar tutmuş keçmiş sovet ordusuna məxsus hərbi hissələrin, ələ-xüsüs da, 366-cı alayın iştirakı ilə dinc insanların üstünə hücum çəkildilər və soyqırımı törədərək, bir şəhəri yer üzündən tamam sil-dilər. Ermənilər törətdikləri vəhşilikləri heç nə ilə müqayisə etmək mümkün deyil. Bu vəhşiliklər həmişə, hər yerdə özlərini “məzlum, yazıq, türklərin təqiblərinə məruz qalan bir xalq” kimi təqdim edən ermənilər bədnam xislətlərini, iç üzlerini açıb bütün dünyaya göstərdilər. Ölkəmizin paytaxtı Bakıda Xocalı qurbanlarının xatirəsinə bir abidə ucaldır. Abidə rəmzi mənə daşıyır. Burada arzularını gözdə qalan balasını başı üstünə qaldıran ananın fəryadı təsvir olunub. Bu Vətən rəmzi olan ananın öz övladlarına qarşı sevgisinin bir nümunəsidir.

Bu gün dünya ictimaiyyətinə Azərbaycan həqiqətləri geniş şəkildə çatdırılır. Dünya insanı Qarabağda, Xocalıda baş verən olayları layiqli və düzgün qiymətləndirir. Bu gün Xocalı soyqırımının tanınması Azərbaycanın xarici siyasətinin əsas istiqamətlərindən biri kimi müəyyənləşdirilmişdir. Xocalı həqiqətlərinin dünyaya çatdırılması, beynəlxalq aləmdə yayılması, eləcə də, bu soyqırımına obyektiv qiymət verilməsi istiqamətində, davamlı olaraq, addımlar atılır. Aparılan bu uğurlu siyasətin nəticəsidir ki, dünya ölkələrinin bir qismi tərəfindən Xocalı soyqırımının rəsmən tanınması barədə qərar qəbul edilib.

Nəzakət ƏLƏDDİNQIZI

23 fevral 2019-cu il

Azərbaycanın milli statistika sistemi təkmilləşdirilir



Düən Bakıda Avropa İttifaqı tərəfindən maliyyələşdirilən "Avropa standartlarına çatmaq üçün Azərbaycan Respublikasının Dövlət Statistika Komitəsinə Aİ-nin dəstəyi" layihəsi çərçivəsində konfrans keçirilib. Layihənin əsas məqsədi ölkədə iqtisadi islahatların həyata keçirilməsi və monitorinq prosesində tələb olunan daha keyfiyyətli statistik məlumatlarla istifadəçiləri təmin etmək üçün Dövlət Statistika Komitəsinin potensialının gücləndirilməsidir. Buna nail olmaq üçün milli statistika sisteminin beynəlxalq və Aİ standartlarına tam uyğunlaşdırılması istiqamətində işlər davam etdirilir.

Konfransda çıxış edən Azərbaycan Respublikası Dövlət Statistika Komitəsinin sədri Tahir Budaqov Prezident İlham Əliyevin rəhbərliyi ilə uğurla gerçəkləşdirilən sosial-iqtisadi islahatların nəticəsi olaraq, müasir Azərbaycanın dünyada inamla irəliləyən, global maliyyə-iqtisadi böhranından uğurla çıxan, özünəməxsus milli inkişaf modelini yaradan dövlətlərdən biri kimi tanıdığı bildirib. Tahir Budaqov Dövlət Statistika Komitəsinin uğurla həyata keçirdiyi iki Tvininq layihəsindən sonra "Avropa standartlarına çatmaq üçün Azərbaycan Respublikasının Dövlət Statistika Komitəsinə Aİ-nin dəstəyi" layihəsinin də rəsmi statistikanın təkmilləşdirilməsinə töhfə və daha effektiv statistika sisteminin yaradılmasına təkan verəcəyinə əminliyini bildirib.

Layihə üzrə Aİ-nin tərəfdaş ölkələrindən biri kimi çıxış edən Litva Statistika Departamentinin Baş direktoru xanım Vilija Lapeņiene Avropa Statistika Sistemində statistik biznes proseslərin inkişafı və standartlaşdırılması sahəsində təcrübəsi ilə bölüşüb, layihə çərçivəsində keyfiyyətin idarə edilməsi

sahəsində Litva Statistika Departamentinin təcrübəsinin öyrənilməsi məqsədi ilə 2018-ci ildə Dövlət Statistika Komitəsi mütəxəssislərinin bir qrupunun bu ölkəyə təlim səfərini, litvalı ekspertlərin isə, ölkəmizə səfərinin baş tutduğunu vurğulayıb.

İqtisadiyyat Nazirliyinin İqisadi İslahatlar Elmi-Tədqiqat İnstitutunun direktoru Vilayət Vəliyev "Azərbaycanın iqtisadi inkişafını dəstəkləmək üçün yüksək keyfiyyətli statistik məlumatlara artan ehtiyaclar" və Kənd Təsərrüfatı Nazirliyi yanında Aqrar Tədqiqatlar Mərkəzi direktorunun müşaviri Firdövi Fikrəzadə "Azərbaycanda kənd təsərrüfatının inkişafı üçün yüksək keyfiyyətli statistikanın vacibliyi" mövzusunda çıxışlar ediblər.

İkinci sessiyada layihə üzrə fəaliyyətlər və aralıq nəticələr təqdim olunub, "İCON" İnstitutunun Statistika şöbəsinin rəhbəri Ronald Delemont, layihənin qrup rəhbəri Rimantas Juozas Vaicenaviciusun çıxışları dinlənilib. Qeyd olunub ki, 2020-ci ildə başa çatacaq bu layihə 4 komponenti əhatə edir. Bunlar "Makroiqtisadi göstəricilər üçün istehsal indekslərinin təkmilləşdirilməsi və istehsalçı qiymət indekslərinin əhatə dairəsinin genişləndirilməsi", "Statistik məlumatların beynəlxalq səviyyədə və sektorlar arasında müqayisə olunmasına imkan yaratmaq məqsədi ilə müəyyən edilmiş sahələrdə mövcud beynəlxalq statistik təsnifatların tətbiqi", "Aİ tərəfindən maliyyələşdirilmiş Tvininq layihələri və digər tərəfdaşlıqlar nəticəsində, təkmilləşdirilmiş mövcud statistik fəaliyyətlərin həyata keçirilməsi", "Keyfiyyətli statistikanın istehsalı üçün DSK-da çalışan və digər maraqlı tərəflər ilə fəaliyyət göstərən statistiklərin və digər həmkarların potensialının təkmilləşdirilməsi" komponentləridir.

İNAM HACIYEV



"Ədalət harayımız - Xocalı soyqırımı" filmi nümayiş olunub



Düən Mənəvi Dəyərlərin Təbliği Fondu, Xocalı Rayon İcra Hakimiyyəti və SƏS Media Qrupunun birgə təşkilatçılığı ilə Xocalı faciəsinin 27-ci ilönümünə həsr olunmuş konfrans keçirilib. SİA-nın verdiyi məlumata görə, tədbirdə Fondun icraçı direktoru Mehman İsmayılov, "Səs" İnformasiya Agentliyinin rektoru İsmayıl Quliyev, Xocalı Rayon İcra Hakimiyyətinin rəsmi nümayəndələri, hadisə şahidləri və KİV nümayəndələri iştirak edib.

Tədbir iştirakçıları Xocalı qurbanlarının əziz xatirəsini bir dəqiqlik sükutla yad ediblər. Daha sonra Azərbaycan Respublikasının Dövlət Himni səsləndirilib. Konfrans iştirakçıları "Səs" İnternet Televiziyasının hazırladığı "Ədalət harayımız - Xocalı soyqırımı" filminə tamaşa ediblər.

Mərasimi giriş sözü ilə açan Mənəvi Dəyərlərin Təbliği Fondunun icraçı direktoru Mehman İsmayılov bildirib ki, Ulu öndər Heydər Əliyev hakimiyyətə qayıtdıqdan sonra bu qanlı faciəyə ilk dəfə olaraq, hüquqi-siyasi qiymət verilib və 1994-cü ildə ümummilli liderin təşəbbüsü ilə Azərbaycan parlamenti 26 fevralı Xocalı soyqırımı günü kimi qəbul edib: "Azərbaycan Respublikasının Prezidenti İlham Əliyev erməni millətçilərinin xalqımıza qarşı törətdikləri cinayətlər, o cümlədən Xocalı faciəsi haqqında həqiqətlərin dünya ictimaiyyətinə çatdırılması, onun soyqırım kimi tanınması üçün məqsədyönlü və ardıcıl fəaliyyət göstərir.

Heydər Əliyev Fondunun vitse Prezidenti Leyla Əliyevanın təşəbbüsü ilə fəaliyyətə başlamış "Xocalıya ədalət!" beynəlxalq kampaniyası bu istiqamətdə çox uğurlu iş aparır və artıq dünyanın əksər ölkələrində Xocalı faciəsi qurbanlarının anım mərasimləri qeyd olunur. Dünyanın sülhsevər insanları, sivil dövlətləri, nüfuzlu beynəlxalq təşkilatları, beynəlxalq ictimaiyyət bu acı həqiqətləri bilməli, insanlığa qarşı törədilən bu cinayət öz hüquqi qiymətini almalıdır.

Daha sonra digər çıxış edənlər baş vermiş soyqırımı aktının xalqımıza qarşı planlı şəkildə gerçəkləşdirilmiş terror, deportasiya və etnik təmizləmə siyasətinin tərkib hissəsi kimi, təkcə Azərbaycan xalqına deyil, bütün insanlığa qarşı yönəlmiş ən ağır cinayət olduğunu diqqətə çatdırıb. Onlar soyqırımının baş verməsində erməni təcavüzkarları ilə yanaşı o zamankı siyasi rəhbərliyin də məsuliyyət daşdığını bildiriblər.

Tədbirdə Azərbaycanın haqq səsinin eşidiləcəyinə, ermənilərin mənfur əməllərinin beynəlxalq səviyyədə qınaq obyektinə çevriləcəyinə, Xocalı qətliamının təqsirkarlarının haqq cəzalarına çatacağına, Azərbaycan xalqının işğal altındakı bütün torpaqlarını yağlı düşməndən tezliklə azad edəcəyinə, əzəli torpaqlarımızdan didərgin düşmüş həmvətənlərimizin öz ata-baba yurdlarına qayıdacaqlarına və ölkəmizin ərazi bütövlüyünün bərpa olunacağına əminlik ifadə olunub. Konfransın sonunda Fond tərəfindən Xocalı soyqırımı zaman yaxınlarını itirmiş şəxslərə ərzaq yardımı olunub.

"Paşinyan Tumanyanın ideyalarını ermənilərə örnək göstərir"

Fevralın 19-da məşhur erməni şairi Ovanes Tumanyanın 150 illik yubileyi Dağlıq Qarabağda qeyd edildi. O.Tumanyan son 30 ildə ilk dəfədir ki, Dağlıq Qarabağda təbliğ olunur. O.Tumanyan Ermənistanda anadan olub, Gürcüstanda yaşamış, Moskvada ölmüş və Ermənistanda dəfn olunmuş milliyyətçə erməni yazıçı-şairdir. Gürcüstan, Ermənistan və Azərbaycanda O.Tumanyanı ilk növbədə Cənubi Qafqaz xalqlarının hər üçünün dilində yazıb-yaradan Sayat Novanın davamçısı



Mübariz Əhmədov

kimi tanıyırlar. Ovanes Tumanyan XX əsrin

əvvəlində Cənubi Qafqaz regionunda ermənilərin gürcülərə və azərbaycanlılara qarşı apardığı müharibədəki sülhəradıcı roludur. O.Tumanyan o zaman at belində özermənilərinin yanına gedərək onları gürcülərə və azərbaycanlılara qarşıvuruşmamağa çağırırdı. Cənubi Qafqaz regionuna münafiqəni Osmanlı imperiyasından qovulan, İran imperiyasının tərkibindən köçürülən ermənilər gətiriblər. O.Tumanyan da bunu bildirdi və ona görə daha çox öz xalqı arasında təbliğat aparırdı.

N.Paşinyan O.Tumanyanın yubileyinin Dağlıq Qarabağda keçirdirməklə, xüsusilə qondarma qurumun de-facto prezidenti B.Saakyanı o tədbirlərdə oturmağa vadar etməklə barışığın vacib olduğu mesajını çatdırmaq istəyir. Silva Kaputikyanın 100 illiyinin Dağlıq Qarabağda qeyd olunmaması diqqət çəkir. Kaputikyanın 100 illiyi Paşinyanın diqqətində idi. Amma tədbirlər yalnız Yerevanda keçirildi. Bu, Paşinyanın Dağlıq Qarabağ tənzimlənməsinə daha bir cəhdi kimi dəyərləndirilə bilər

Dağlıq Qarabağ tənzimlənməsinə getməyən Ermənistan tarixi şəərəfsizliyə sürüklənəcək. Ermənilər bu torpaqlarda qala bilməyəcəklər. Ermənistan müstəqil dövlətçiliyini itirib, iki iri qonşu dövlətdən hansısa birinin tərkibinə girecekdir. Dağlıq Qarabağa Ermənistandan O.Tumanyanın ideyalarının gəlməsi müsbət haldır. Ermənistandan Dağlıq Qarabağa destruktivideyalar axını davam edəcəyi təqdirdə Paşinyan özü Laçın koridorunu bağlatdıra bilər. Bəlkə də Paşinyanın xahişi ilə Azərbaycan və Ermənistan ikisi birlikdə Laçın koridorunu bağlasınlar və bununla da O.Tumanyanın ideyalarının DağlıqQarabağ erməniləri arasında yayılmasına Ermənistandan heç kəs maneçilik edə bilməsin.

23 fevral 2019-cu il

BSU-da Beynəlxalq Ana Dili Günü qeyd olunub

Bakı Slavyan Universitetində İbtidai təhsil kafedrasının təşkilatçılığı ilə Beynəlxalq Ana Dili Gününa həsr olunmuş tədbir keçirilib. Tədbirin əvvəlində Dövlət Himni səsləndirilib.

Tədbiri giriş sözü ilə açan İbtidai təhsil kafedrasının dosenti Şükufə Ağakışiyeva bildirdi ki, tədbir "Auditoriya+" layihəsi çərçivəsində keçirilir. Ş.Ağakışiyeva "Auditoriya+" barədə məlumat verərək, kafedra tərəfindən layihə çərçivəsində tələbələrin intellektual səviyyəsinin artırılması məqsədilə maraqlı tədbirlər təşkil olunduğunu diqqətə çatdırıb. Tədbirdə çıxış edən AMEA-nın Nəsimi adına Dilçilik İnstitutunun şöbə müdiri, professor İsmayıl Məmmədov "Ana dilimiz güvən yerimizdir" adlı məruzə ilə çıxış edib. İ.Məmmədov deyib ki, cəmiyyətdə Azərbaycan dili ilə bağlı müsbət fikir yaratmaq, ana dilimizin inkişafı, onun nöqsansız şəkildə formalaşması istiqamətində təbliğat və təşviqat iş-



lərinin aparılması günümüzün aktual məsələlərindən birinə çevrilib. BSU-nun Müasir Azərbaycan dili kafedrasının müdiri, professor İqram Qasımov "Ana dilimizi qoruyaq" mövzulu məruzəsində Prezident İlham Əliyevin ana dili ilə

bağlı apardığı siyasət nəticəsində, Azərbaycan dilinin inkişafı məsələsinin daim gündəmdə olduğunu söyləyib. Mətbuatın, artıq dilimizə nüfuz etdiyini deyənlər İ.Qasımov, qeyd edib ki, dil sahəsindəki ciddi problemlərdən biri də televiziya

kanallarında nitq mədəniyyətinin kobud şəkildə pozulması ilə bağlıdır.

Tədbirdə çıxış edən Türkologiya kafedrasının müdiri, dosent Şaban Hüseynov milli mətbuatımızın ana dilinin təmizliyinin göstəricisi

olduğunu deyib, dilin saflığının qorunub-saxlanmasında gənclərin qarşısında mühüm öhdəliklər daşdığını diqqətə çatdırıb.

BSU-nun Əlavə və qiyabi təhsil şöbəsinin müdiri, Türkologiya kafedrasının dosenti Dürdanə Əliyeva "Müəllim və ana dili" mövzusunda çıxış edərək, təhsildə ana dilinin inkişafı ilə bağlı məsələyə toxunub. O bildirdi ki, müəllimin öz nitqində dialekt və şivələrdən istifadə etməsi dilimizin nöqsan və qüsurlarla gənc nəsə aşılmasına gətirib çıxarır. İbtidai təhsil kafedrasının dosenti Çimnaz Məmmədova "Ana dili ruhumuz, eşqimiz, sərvətimizdir" adlı çıxışında milli şüurun və milli kimliyimizin formalaşmasında ana dilimizdə olan sözlərin etnik cəhətdən düzgün araşdırılmasının vacibliyini qeyd edib. Ana dilini milli sərvətimiz adlandıran Ç.Məmmədova gəncləri bu sərvəti yad dillərin təsirindən qorumağa səsleyib.

Tədbirin sonunda BSU tələbələri tərəfindən ana dilinə həsr olunmuş şeirlər səsləndirilib, mövzu ilə bağlı müzakirələr aparılıb.

ZÜMRÜD

Ağcabədidə Xocalı soyqırımına həsr olunmuş tədbirlər davam edir



YAP Ağcabədi rayon təşkilatı Xocalı faciəsinin 27-ci ildönümü münasibətilə silsilə tədbirləri davam etdirir. Təşkilatın növbəti tədbiri Qarabağ Müharibəsi Əlilləri və Şəhid Ailələri İctimai Birliyi, Mübariz Veteranlar İctimai Birliyi, Qazi Veteranları ilə birgə rayon ərazisində yerləşən "N" sayılı hərbi hissədə keçirilib. Tədbir iştirakçıları əvvəlcə rayon ərazisindəki Şəhidlər Xiyabanına gələrək, şəhidlərin məzarı üzərinə tər çiçəklər düzüb, onların əziz xatirəsini ehtiramla yad ediblər. "N" sayılı hərbi hissənin atıcılıq mərkəzində Ağcabədi rayon məktəbliləri və gənc əsgərləri iştirakı ilə atıcılıq yarışları keçirilib və qaliblər müəyyən edilib.

YAP Ağcabədi rayon təşkilatının inzibati binasında davam etdirilən tədbiri giriş sözü ilə açan təşkilatın sədri Rövşən Əhmədov Xocalı soyqırımının təkə Azərbaycan xalqına deyil, bütün bəşəriyyətə qarşı törədilmiş ən ağır cinayətlərdən biri olduğunu bildirib: "Bu qətləmin qabaqcadan düşünülmüş qaydada, milli mənsubiyyətinə görə insanların tamamilə və ya qismən məhv edilməsi niyyəti ilə törədilməsi Xocalı faciəsinin beynəlxalq hüquqa əsasən, məhz soyqırımı olduğunu təsdiqləyir. Bu soyqırımı nəticəsində,

613 nəfər qətlə yetirildi, 1275 nəfər əsir götürüldü, 150 nəfər itkin düşdü. Təkcə bir gecədə Xocalı şəhəri yerlə-yeksan olundu".

Xocalı soyqırımına siyasi-hüquqi qiymətin, məhz Ümummilli Lider Heydər Əliyevin Azərbaycanı hakimiyyətə qayıdışından sonra verildiyini vurğulayan R.Əhmədov diqqətə çatdırıb ki, Ulu Öndərin təşəbbüsü ilə Milli Məclis 1994-cü il fevralın 24-də "Xocalı Soyqırımı Günü haqqında" xüsusi qərar qəbul edib.

Tədbirdə YAP Ağcabədi rayon təşkilatının qadınlar şurasının sədri Radə Qafarova, rayon gənclər və idman idrəsinin əməkdaşı Cavid Bünyadov, Ağcabədi rayon Ağsaqqallar Şurasının sədri, müharibə veteranı Əlizadə Nəcəfov, "N" sayılı hərbi hissənin əsgəri Namiq Qasımov, Xocalı və onun ətraf kəndləri uğrunda gedən döyüşlərdə iştirak etmiş Qarabağ Qazisi Elçin Mikayılov çıxış edərək, Xocalı faciəsi ilə bağlı fikirlərini bildirdilər, eyni zamanda, şahidi olduqları erməni vəhşilikləri barədə toplantı iştirakçılarına məlumat veriblər.

Sonra Ağcabədi rayon məktəblilərinin ifasında Xocalıyla bağlı ədəbi-bədii kompozisiya təqdim olunub. Xocalı faciəsinin 27-ci ildönümü ilə əlaqədar keçirilən atıcılıq yarışının qaliblərinə YAP Ağcabədi rayon təşkilatının Fəxri Fərmanı və hədiyyələr təqdim edilib.

Tədbirin sonunda Xocalı faciəsinə həsr edilmiş film nümayiş etdirilib.

ZÜMRÜD BAYRAMOVA

"Xocalı -27 il"

YAP Ağstafa rayon təşkilatı Xocalı soyqırımının 27-ci ildönümünü andı

Dü n ə n 1992-ci il fevral ayının 25-dən 26-na keçən gecə ermənilərin törətdiyi Xocalı soyqırımının 27-ci ildönümü ilə bağlı YAP Ağstafa rayon təşkilatı və Gənclər İdman İdarəsinin birgə təşkilatçılığı ilə Xocalı soyqırımının 27-ci ildönümünə həsr edilmiş tədbir keçirilib. Tədbir iştirakçıları, ilk öncə, Xocalıda həlak olanların xatirəsini bir dəqiqlik sükutla yad etdilər.

Sonra Xocalıya aid qısametrajlı film nümayiş olundu.

Tədbirdə çıxış edən YAP Ağstafa rayon təşkilatı gənclər birliyinin sədri Elvin İsməliyev, qeyd edib ki, Xocalı soyqırımı 1992-ci il fevralın 25-dən 26-na keçən gecə Ermənistan silahlı qüvvələri tərəfindən Rusiyanın 366-cı motoatıcı alayının iştirakı ilə Xocalı şəhərini işğal edərkən, azərbaycanlılara qarşı törədilmiş soyqırımıdır. Qeyd olunub ki, Xocalı soyqırımı nəticəsində 63-ü uşaq, 106-sı qoca və qarlı olmaqla, 613 Xocalı sakini qətlə yetirilib, 8 ailə tamamilə məhv edilib, 25 uşaq hər iki valideynini, 130 uşaq valideynlərindən birini itirib. Düşmən gülləsindən 76-sı uşaq olmaqla, 487 nəfər yaralanıb. 1275 nəfər əsir götürülüb. Əsir götürülənlərdən 150 nəfərinin, o cümlədən, 68 qadın və 26 uşağın taleyi bu günədək məlum deyil.

Prezident yanında Dövlət İdarəçilik Akademiyasının tələbəsi Musa Qocazadə çıxış



edərək, bildirdi ki, hazırda Xocalı soyqırımının tanınması Azərbaycanın xarici siyasətinin əsas istiqamətlərindən biri kimi müəyyənləşdirilmişdir. Azərbaycandan başqa, Xocalı tam səviyyədə qətləkim kimi, Pakistan və Sudan tanıyır. Faciəni parlament səviyyəsində qətləkim kimi, Meksika, Kolumbiya, Çexiya, Bosniya və Herseqovina, Cibuti, Peru, Honduras, Panama, İordaniya, Rumıniya və Şotlandiya tanıyır.

İndiyədək ABŞ-ın 22 ştatı Xocalı qətləkim kimi tanıyan sənəd qəbul edib. Bu hadisə Azərbaycanda "Xocalı soyqırımı" və "Xocalı faciəsi" kimi anılır.

Rayon icra hakimiyyətinin məsul işçisi Əziz Məsməliyev, rayon Təhsil şöbəsinin baş məsləhətçisi Əli Cəfərov, rayon Gənclər və İdman İdarəsinin baş məsləhətçisi Turan Hüseynov və digər çıxış edərkən, öz çıxışlarında dünyada qəbul olunmuş beynəlxalq konvensiyalarda və ümumi bəşəri qanunlarda Xocalı faciəsi kimi soyqırımların pisləndiyini, yolverilməz olduğunu bildirdilər.

R.HÜSEYNOVA

IDEA komandasının həyata keçirdiyi, kiçikmiqyaslı, amma buna rəğmən böyük mədəni məzmun daşıyan daha bir layihə də ictimaiyyətdə böyük rəğbətlə qarşılanmışdır. Yəqin, çoxlarına məlumdur ki, Bakı şəhərinin rəmzi olan Qız Qalası həm də uzunqanad quşların yaşadığı yerdir. Qaranquşlar kimi, uzunqanadlar da köçəri quşlardır və qış dövründə Cənubi Afrika istiqamətində köç edirlər. Yayda isə onlar Bakıya qayıdır və Qədim Qız Qalasının divarlarında onların 200-ə yaxın yuvası var. Qız Qalasının konservasiya edilməsi prosesinə başlanarkən, bu yuvalar üçün təhlükə yaranmışdı. Buna görə də, İçərişəhər Tarix-Memarlıq Qoruğu və IDEA kampaniyası xətti ilə, bilavasitə tarixi abidənin yaxınlığında, məhz uzunqanadlar üçün xüsusi yuvalar qurulmuşdur ki, onlar yay vaxtı özlərinin ənənəvi yaşayış yerlərini dəyişməsinlər.

IDEA layihəsi çərçivəsində ən mühüm tədbir isə gənc ekoloqlar üçün Qəbələdə beynəlxalq düşərgənin təşkilindən ibarət olmuşdur. Bu düşərgə IDEA-nın məqsədlərini daha qlobal səviyyədə yaymağa və Azərbaycanın ən qədim guşələrinin biri olan Qəbələni ətraf mühitin qorunması məsələləri üzrə regional diskussiyalar mərkəzinə çevirməyə imkan vermişdir. 2011-ci ildə təşkil edilmiş düşərgədə dünyanın 35 ölkəsindən 85 ekoloq iştirak etmişdir. Yeni layihə gənc ekoloqları o qədər ruhlandırmışdır ki, onlar xüsusi Qəbələ deklarasiyası qəbul etmişlər. Bu deklarasiya dünyada ekoloji vəziyyət üçün hər kəsi şəxsi məsuliyyət daşımağa çağırır.

Bir neçə il əvvəl, o, "Ekoloji mühitin qorunmasına görə" Xüsusi Beynəlxalq Şərəf Mükafatına layiq görüldü.

Samir Mustafayevin qeyd etdiyi kimi, uşaqlıqdan gözəl şeylər

ğın Azərbaycan modeli" mövzusunda konfransda o demişdir: "Dini və mədəni dözümlülük bizim üçün nailiyyət deyildir. Bu, bizim gündəlik həyat tərzimizdir. Bu, həm də bizim bildiyimiz yeganə həyat tərzidir. Zərdüştlük Azərbaycanda yaranıb. Böyük yəhudi icmaları eramızdan əvvəl VII-V əsrlərdə torpaqlarımızda məskunlaşmışlar. IV əsrdə xristianlıq dövlət dini olub. Bundan sonra isə, VIII əsrdən başlayaraq, Azərbaycanda islam dini yayılıb. Bu gün Azərbaycan əhalisinin əksəriyyəti müsəlmanlardır. Bununla yanaşı, ölkəmizdə xristian və yəhudi icmaları, eyni zamanda, demək olar ki, bütün etiqadları təmsil edən daha kiçik icmalar da mövcuddur. Siz Azərbaycanda məscidləri, kilsələri, sinaqoqları və digər dini ibadət-gahları yanaşı görə bilərsiniz. Buradakı dindarlar heç bir təqibdən qorxmayaaraq, öz dinlərinə sitayiş edirlər".

Leyla Əliyevaya uşaqlarla bağlı humanitar layihələrdə fəal iştirakına görə, "Key to Life" - "Həyata Açar" fəxri mükafatı təqdim edilmişdir.

Leyla Əliyeva mükafatın Nyu-York şəhərində keçirilən təqdimat mərasimində demişdir: "Mənim təmsil etdiyim təşkilat - Heydər Əliyev Fondu təkcə Azərbaycanda deyil, bütün dünyada bu xəstəliklərin qarşısının alınması üçün çalışır. Biz "Talassemiyaşız həyat naminə" səhiyyə təşəbbüsümüzle 2009-cu ildə bölgənin ən iri talassemiya mərkəzini açmışıq. Ən son texnologiyalarla təchiz olunan bu mərkəzdə xəstələr pulsuz müalicə alırlar. Mərkəz, həmçinin, mütəmadi olaraq, qan köçürmələri və ölkənin müxtəlif bölgələrində qanvermə kampaniyaları həyata keçirir, diabet xəstəliyindən əziyyət çəkən 14 yaşından az olan uşaqları pulsuz insulinlə və iynələrlə təchiz edir. Siz həyatı sap-



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

AZƏRBAYCAN QADININININ BƏŞƏRİYYƏTİN İNKİŞAFINDA FƏAL İŞTİRAKI

müəllifi kimi tanınan, eyni zamanda, yüksək rəssamlıq istedadına malik olan Leyla xanım Əliyeva Azərbaycan mədəni incilərinin dünyada tanınması, Azərbaycanın dünyaya zəngin bir mədəniyyət ölkəsi kimi təqdim olunması istiqamətində görülən işlərə də öz dəyərli töhfələrini verir. Heydər Əliyev Fondunun, Azərbaycanın müvafiq səfirliklərinin və "Baku" jurnalının birgə təşkilatçılığı ilə Avropa ölkələrinin paytaxtlarında "Azərbaycan: uçan xalçalarla nağıllar aləminə", "Bakıda uçuş. Müasir Azərbaycan incəsənəti" xalça və rəsm sənətinin təşkili ötən illərin ən önəmli mədəniyyət hadisələrindən olmuşdur.

O, bütün dünyada toleranlığın inkişafı, multikulturalizm ideyasının bərqərar olması yönündə də yorulmadan çalışır, iştirak etdiyi beynəlxalq toplantılarda diqqəti toleranlığın Azərbaycan nümunəsinə yönəldir. 2012-ci il noyabrın 8-də Londonda, Böyük Britaniya parlamentində keçirilən "Avropa multikulturalizminin perspektivləri: dinlərarası dialoq və dini toleranlığı

Azərbaycanın və ümumilikdə, dünyanın xoşbəxt gələcəyi naminə həyata keçirdiyi nəcib fəaliyyət qarşılığında Leyla xanım Əliyevaya və onun şəxsinde bütün gənc Azərbaycan xanımlarına veriləcək yüksək mükafatların sorağı, şübhəsiz ki, bundan sonra da bizləri tez-tez sevindirəcək. Lakin ən böyük mükafat taleyin onun üzərinə qoyduğu tarixi missiyadır, irsin varisliyi qismətidir: "Mən tez-tez təyyarə ilə uçmalı oluram, əsasən də, Bakı, Moskva və London arasında, eləcə də, başqa şəhərlərə... İki övladım var, vaxtımın çoxunu onların yanında keçirməyə çalışıram, ona görə bəzən yoruluram. Lakin xosladığım məşğuliyyətdən duyduğum məmnunluq bunun əvəzini çıxır. Başa düşürəm ki, çəkdiyim əziyyətə dəyərmiş, ona görə, sadəcə olaraq, daha çox iş görmək istəyirəm.

Leyla xanım Əliyevanın bəşəriyyətin rifahı, Azərbaycanın milli maraqları naminə həyata keçirdiyi cəhənsümul fəaliyyət bütün dünyada izlənilir və öz layiqli qiymətini alır. 2011-ci ildə, o, ABŞ-ın Uşaqların Xərcəng və Qan Fondunun (CCBF) dəvəti ilə Nyu-Yorka səfər etmiş, 2011-ci il noyabrın 1-də Nyu-York şəhərində keçirilən fondun illik xeyriyyə toplantısında

dan asılı olan uşağı görəndə, həyatda nəyin vacib olduğunu anlıyarsınız. Biz bu həyatları xilas edə bilirikse, bundan vacib nə ola bilər?"

Leyla xanım Əliyeva "Ekoloji mühitin qorunmasına görə" Xüsusi Beynəlxalq Şərəf Mükafatına da layiq görülmüşdür. Eyni zamanda, xaricdə yaşayan soydaşlarımızın təşkilatlanması və Azərbaycan


həqiqətlərinin dünyaya çatdırılması istiqamətində göstərdiyi xidmətlərə görə, o, Azərbaycan Prezidentinin Sərəncamı əsasında "Tərəqqi" medalı ilə təltif edilmişdir. Heydər Əliyev Fondunun, Azərbaycanın müvafiq səfirliklərinin və "Baku" jurnalının birgə təşkilatçılığı ilə Avropa ölkələrinin paytaxtlarında keçirilən "Azərbaycan: uçan xalçalarla nağıllar aləminə", "Bakıda uçuş. Müasir Azərbaycan incəsənəti" xalça və rəsm sənətinin təşkili ötən illərin önəmli mədəniyyət olaylarından. Azərbaycanın və ümumilikdə, dünyanın xoşbəxt gələcəyi naminə həyata keçirdiyi nəcib fəaliyyət qarşılığında Leyla xanım Əliyevaya və onun şəxsinde bütün gənc Azərbaycan xanımlarına veriləcək yüksək mükafatların sorağı, şübhəsiz ki, bundan sonra da bizləri tez-tez sevindirəcək. Lakin ən böyük mükafat taleyin onun üzərinə qoyduğu tarixi missiyadır, irsin varisliyi qismətidir: "Mən tez-tez təyyarə ilə uçmalı oluram, əsasən də, Bakı, Moskva və London arasında, eləcə də, başqa şəhərlərə... İki övladım var, vaxtımın çoxunu

onların yanında keçirməyə çalışıram, ona görə bəzən yoruluram. Lakin xosladığım məşğuliyyətdən duyduğum məmnunluq bunun əvəzini çıxır. Başa düşürəm ki, çəkdiyim əziyyətə dəyərmiş, ona görə, sadəcə olaraq, daha çox iş görmək istəyirəm. Bu, adamı o qədər xoşbəxt edir, ona o qədər enerji verir ki, dayanmaq istəmirəm. Mənim fikrimcə, insan hansı işlə məşğul olmasından asılı olmayaraq, ona üləklə yanaşmalı və uğur qazanacağına inanmalıdır".

Fikrimizcə, bu, zamanın özünün Leyla xanım Əliyevanın dilindən, ümumilikdə, Azərbaycan qadınlarına ünvanladığı çağırışdır və bu cür çağırışlar, Mehriban xanım Əliyeva, Leyla xanım Əliyeva kimi xanımlarımızın həyat və fəaliyyət nümunələri Azərbaycan qadını kimi şərəfli bir adı təmsil edən gənc nəsillərin gələcəkdə cəmiyyətimizin və ümumilikdə, bəşəriyyətin ictimai həyatında daha fəal iştirakını təmin edəcəkdir.

Vahid Ömərrov,
fəlsəfə üzrə fəlsəfə doktoru

ABŞ alimləri: Aclıq immun sistemimizi yeniləyir!



İmmun sistemi bizi tək virus və mikroblardan deyil, xərçəngdən və bir çox digər ağır xəstəliklərdən qoruyur. Bu səbəbdən immunsistemi daim "döyüşə hazır" vəziyyətdə saxlamaq olduqca vacibdir. Bunun üçün nə etmək lazımdır?

Alimlər sübut edir ki, heç bir dərman, vitamin və s. bu kimi vasitələrin köməyi ilə immuniteti möhkəmləndirmək mümkün deyil. Sağlam qidalanma və həyat tərzini güclü immunsisteminin əsas mənbələridir. Cənubi Kaliforniya (ABŞ) Universitetinin alimləri son elmi araşdırma zamanı aşkar ediblər ki, qızamüddətli aclıq immunsisteminin yenilənməsinə kömək edir.

Belə ki, alimlər xüsusi eksperiment aparıblar. Eksperiment iştirakçıları yarım il ərzində müəyyən fasilələrlə 2-4 gün ac qalırdı. Analizlər göstərib ki, aclıq zamanı orqanizm özü-özünü bərpa etməyə başlayır, zədələnmiş hüceyrələrdən (o cümlədən xərçəng hüceyrələrindən) azad olunur. Həmçinin bu zaman çoxlu sayda leykositlər (immun hüceyrələri) dağılır. Bu isə immunsistemində yenilənmə proseslərini sürətləndirir.

Bundan əlavə qısamüddətli aclıq zamanı orqanizm ehtiyatda olan qlükoza, ketonlar, piyləri istifadə etməyə başlayır. Analizlər göstərib ki, eksperiment iştirakçılarının bədənində proteinkinaza A elementinin azalması müşahidə olunur. Bu elementin orqanizmde artması xərçəngin riskini artırır. Bundan əlavə qısamüddətli aclıq artıq çəkiddən azad edir, qanda piylərin səviyyəsini azaldır və orqanizmde qocalma proseslərini ləngidir.

Oturaq həyat tərzini ürəyə gedən qanın həcmi azaldır



Fiziki aktivliyi üstün tutan qadınlar oturaq həyat tərzini keçirənlərlə müqayisədə ürək-damar sistemi problemlərindən əhəmiyyətli dərəcədə çox müdafiə olunurlar. AZƏRTAC "The Daily Mail" nəşrinə istinadla xəbər verir ki, Kaliforniya Universitetinin alimləri müəyyən ediblər: oturaq iş rejimini cəmi bir saat qısaltmaqla siz ürək-damar xəstəlikləri riskini 10 faizdən çox, ürək xəstəliyini isə 25 faizdən artıq azalda bilərsiniz. Alimlər bu nəticəyə 63-97 yaş arasında olan və insult və ya ürəktutması keçirməyən 5600 qadın üzərində apardıqları müşahidələrdən sonra gəliblər. Təhlillər göstərib ki, fiziki aktivliyin gündəlik hər əlavə saati damarların və ürəyin xəstəlikləri riskini müvafiq olaraq 12 faiz və 26 faiz azaldır.

Hər gün 11 saat və daha artıq oturaq həyat tərzini keçirən qadınlar fiziki cəhətdən aktiv olan həmcinsləri ilə müqayisədə diabet və hipertoniya kimi problemlərdən daha çox əziyyət çəkirlər. Həm də uzun müddət fasiləsiz oturan qadınlarda ürək xəstəliyi riski iş yerində fasilə edən və gəzişənlərlə müqayisədə 52 faiz daha çoxdur. Nəticə ondan ibarətdir ki, istənilən aktivlik müsbət effekt verir. Hətta 1-2 dəqiqəlik fiziki aktivlik də faydalıdır. Oturaq həyat tərzini ürəyə gedən qanın həcmi azaldır, həmçinin qan damarlarının daxili divarları - endotelinə də zərər verir.

BAŞSAĞLIĞI

Ağsu rayon icra hakimiyyətinin başçısı Ənvər Seyidəliyev və YAP Ağsu rayon təşkilatının sədri Əli Hüseynov "İki Sahil" qəzetinin baş redaktoru Vüqar Rəhimzadəyə bacısı Pakizə Paşayevanın vəfatından kədərli olduğunu bildirir və dərin hüznə başsağlığı verir.

Allah rəhmət ələsin.

YAP Xaçmaz rayon təşkilatının sədri Nazim Ağayev "İki Sahil" qəzetinin baş redaktoru Vüqar Rəhimzadəyə bacısı Pakizə Paşayevanın vəfatından kədərli olduğunu bildirir və dərin hüznə başsağlığı verir.

Allah rəhmət ələsin.

SƏS

Son səhifə

23 fevral

Bakıda ilk dəfə aerobika gimnastikası üzrə Avropa çempionatı təşkil olunacaq



Mayın 24-26-da Bakıda ilk dəfə aerobika gimnastikası üzrə Avropa çempionatı keçiriləcək. Azərbaycan Gimnastika Federasiyasının məlumatında deyilir ki, gimnastikanın müxtəlif növləri üzrə bir çox irimiqyaslı yarışlara ev sahibliyi edən Milli Gimnastika Arenası bu dəfə öz qapılarını Avropanın dinamik və enerjili gimnastika növünün təmsilçilərinə açacaq. Üç gün davam edəcək çempionatda aerobika gimnastları medallar uğrunda mübarizə apararaq, öz aralarında ən güclüləri müəyyənleyəcəklər.

Böyük və gənc gimnastlar fərdi qadın və kişi, qarışıq cütlük, üçlük, qrup, həmçinin aero dans, aero step (yalnız böyüklər) proqramında yarışacaqlar. Qaydalara əsasən, bir iştirakçı bu kateqoriyaların maksimum 3-də çıxış edə biləcək. Komanda hesabında qaliblər isə 5 ən yaxşı çıxışa görə müəyyən ediləcək. On birinci Avropa çempionatında hər bir kateqoriya üzrə təsnifat və final mərhələləri baş tutacaq.

"Shamkir Chess 2019" super turnirinin iştirakçıları müəyyənləşib



Tanınmış şahmatçı Vüqar Həşimovun xatirəsinə həsr olunan ənənəvi "Shamkir Chess 2019" super turnirinin iştirakçıları məlum olub. Vüqar Həşimov Şahmat Akademiyasından AZƏRTAC-a verilən xəbərə görə, martın 31-dən aprelin 9-dək keçiriləcək altıncı Vüqar Həşimov memorialında qrossmeysterlərimiz Şəhriyar Məmmədov, Teymur Rəcəbov ilə yanaşı, hazırkı dünya çempionu norveçli Maqнус Karlsen, keçmiş dünya çempionu Vişvanatan Anand, hollandiyalı Aniş Giri, çinli Dinq Liren, rusiyalı Aleksandr Qrişuk, Sergey Karyakin, çexiyalı David Navara və bolqarıstanlı Veselin Topalov iştirak edəcəklər.

Qeyd edək ki, bu nüfuzlu yarışda dünyanın ən güclü şahmatçıları mübarizə aparırlar. Xatırladaq ki, ötən ilki turnirin qalibi Maqнус Karlsen olub.

Aleksandr Dükov Rusiya Futbol İttifaqının yeni prezidenti seçilib



"Zenit" klubunun İdarə Heyətinin sədri Aleksandr Dükov Rusiya Futbol İttifaqının (RFS) yeni prezidenti seçilib. AZƏRTAC TASS informasiya agentliyinə istinadla xəbər verir ki, səsvermə qurumunun növbədənkenar konfransında baş tutub. Dükov RFS prezidentliyinə seçkidə yeganə namizəd olub. O, yeni postda Vitali Mutkonu əvəzləyib.

"Bu etimad üçün hamıya təşəkkür edirəm. Mənim üçün bu böyük şərəf və məsuliyyətdir. Öhdəmizdə çətin tapşırıqlar var, eyni zamanda onları həll etmək daha maraqlı olacaq. Biz komanda şəkilində əminəm ki, hər bir məsələləri həll edəcəyik", - deyərək Dükov bildirdi. Aleksandr Dükov RFS-in səkkizinci başçısı olub.

Aleks de Souza "Fənərbaxça"nın idman direktoru olacaq?



"Fənərbaxça"nın əfsanəvi futbolçusu Aleks de Souza klubun idman direktoru vəzifəsində çalışa bilər. "Fanatik" in yazdığına görə, ötən həftə "sarı-lacivərtlilər" in prezidenti Ali Koçun dəvəti ilə İstanbula gələn veteran futbolçuya idman direktorluğu vəzifəsi təklif olunub. O, ölkəsinə qayıdaraq ailəsi ilə məsləhətləşib, daha sonra qərarını verəcəyini bildirib. Brazilya millisinin sabiq üzvü uzun müddət sonra tribunadan komandanın ev oyununu izləyib, klubun düşərgəsini, stadionu gəzib, futbolçularla görüşüb.

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətname: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" nəşriyyatında çap olunur

Qəzetdə AzərTAc, SİA və AZADİNFoRM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500